



ಕಾಳೋಕಾ ಥಾವ್ನ್ ಉಜ್ವಾಡಾಕ್

ಪುಸ್ತಕ್ 27 ಅಂಕೊ 12 ಮುಂಬಯ್ ಜೂನ್ 19 - 25, 2021

ಮೊಲ್ : ₹ 10.00

DIVO, Illustrated Konkani Weekly, 99, Perin Nariman Street, 1st Floor, Fort, Mumbai 400001. Tel.: +91 9820473103, 9820485389
E-Mail: secular@sezariworld.com / seculardivo@gmail.com

Website: www.sezariworld.com

ಸಂಪಾದಕ್ : ಲೋರೆನ್ ಕುವೆಲ್ಲೊ

ಸಂಪಾದಕೀಯ್

ಬಿಜೆಪಿ, ಯುಪಿ ಚುನಾವಾಂತ್ ಘುಡ್ ಘಾಲ್ತಾ?

ಯುಪಿ (ಉತ್ತರ್ ಪ್ರದೇಶ್) ಭಾರತಾಂತ್ ಸಗ್ಳ್ಯಾ ವರ್ನಿಕ್ ವ್ಹಡ್ ರಾಜ್ಯ್ ಜಾವ್ನಾಸಾ. ಹಾಂಗಾಸರ್ 403 ವಿಧಾನ್ ಸಭೆಚೆ ಸದಸ್ಯ್ ಆಸಾತ್, 80 ಲೋಕ್‌ಸಭಾ ಸದಸ್ಯ್ ಆಸಾತ್. ಇತ್ತೆಂ ಆನಿ ಖಿಂಚಾಯ್ ಹೆರ್ ರಾಜ್ಯಾಂತ್ ನಾಂತ್. ದೇಶಾಚ್ಯಾ ಸರ್ವ್ ರಾಷ್ಟ್ರೀಯ್ ರಾಜಕೀಯ್ ಪಕ್ಷಾಂಕ್ ಹೊ ಏಕ್ ಮಹತ್ವಚೊ ರಾಜ್ಯ್ ಜಾವ್ನಾಸಾ.

ಪ್ರಸ್ತುತ್ ಬಿಜೆಪಿ ಹಾಂಗಾಸರ್ ಸರ್ಕಾರ್ ಚಲೊನ್ ಆಸಾ. ಆನಿ ಯೋಗಿ ಆದಿತ್ಯನಾಥ್ ಹಾಂಗಾಚೊ ಮುಖೇಲ್ ಮಂತ್ರಿ, ಯೋಗಿ ಆನಿ ಮೊದಿ ಹ್ಯಾ ದೊಗಾಂಯ್ ಮದೆಂ ಸುರ್ವರ್ ಥಾವ್ನ್ ಸಂಮ್ಹಂತ್ ಸಮಾಂ ನಾಂತ್ ಮ್ಹಣೊನ್ ರಾಜಕೀಯ್ ವಿಶೇಷಜ್ಞ್ ಸಾಂಗೊನ್ ಆಸಾತ್. ಆತಾಂ 2022-ಂತ್ ಯುಪಿ ವಿಧಾನ್ ಸಭೆಚೆ ಚುನಾವ್ ಆಸಾ. ಹ್ಯಾ ಚುನಾವಾಂತ್ ಜಿಕೊನ್ ಯೆಂವ್ಚ್ಯಾ ಖಾತಿರ್ ಸಂಘ್ ಪರಿವಾರಾ ಸಂಗಿಂ ಬಿಜೆಪಿ ಭರಾಚಿ ತಯಾರಿ ಕರುಂಕ್ ಲಾಗ್ಲಾತ್.

ಆಯ್ಲೆವಾರ್ ಪಶ್ಚಿಮ್ ಬಂಗಾಳಾಂತ್ ಚಲ್ಲ್ಯಾ ಚುನಾವಾಂತ್ ಸಲ್ವಾಲ್ಯಾ ಬಿಜೆಪಿಕ್, ಹಾಂಗಾಸರ್ಯ್ ಸಲ್ವಣೆಂಚಿ ಭಿರಾಂತ್ ಆಸಾ. ದೆಕುನ್ ಆತಾಂಚ್ ಬಿಜೆಪಿಚೆ ಮುಖೆಲೆ ಉಪಾಯ್ ಸೊದುನ್ ಆಸಾತ್. ಹ್ಯಾ ಖಾತಿರ್ ಏಕಾಮೆಕಾಚಿಂ ಸಬಾರ್ ಮಿಟಿಂಗಾಯ್ ಚಲೊನ್ ಆಸಾತ್.

ಪಶ್ಚಿಮ್ ಬಂಗಾಳಾಚ್ಯಾ ಚುನಾವಾಂತ್ ಹ್ಯಾ ಪಾವ್ಣಿಂ 'ಮೊದಿ-ಮೆಜಿಕ್' ಚಲ್ಲೆಂ ನಾ. ಬಿಜೆಪಿ ಪೂರ್ಣ್ ರಿತಿನ್ ಮಮತಾ ಮುಕಾರ್ ಸಲ್ವಾಲಿ ದೆಕುನ್ ಬಿಜೆಪಿ-ಚೊ ರಿಮೊಟ್ ಕಂಟ್ರೋಲ್ ಜಾವ್ನಾಸ್ಚೆಂ ಸಂಘ್ ಪರಿವಾರ್ ಯುಪಿ ರಾಜ್ಯಾಂತ್ ಮುಕ್ಲ್ಯಾ ವಿಧಾನ್ ಸಭೆಚ್ಯಾ ಚುನಾವಾಂತ್ ಮೊದಿಕ್ ಪ್ರಮುಖ್ ಪ್ರಚಾರಕ್ ಜಾವ್ನ್ ಮುಕಾರ್ ಘಾಲುಂಕ್ ಪಾಟಿಂ ಕರ್ನ್ ಆಸಾ.

ಇತ್ತೆಂಚ್ ನಂಯ್ ಮೊದಿಚಿ ಏಕಾ ಕಾಳಾರ್ ಆಸ್ಲಿ ತಿ ಜೇಕ್ ಹಾಡ್ಡಿ ಆಕರ್ಶಣ್ ಶಕ್ತಿ ಆತಾಂ ಮಯಾಕ್ ಜಾವ್ನ್ ಆಯಿಲ್ಲಿ ದಿಸೊನ್ ಯೆತಾ. ಸಾತ್ ವರ್ಸಾಂ ಆದಿಂ ಬಿಜೆಪಿಕ್ ಜಯ್ತೆವಂತ್ ಕೆಲ್ಲೊ ವ್ಯಕ್ತಿ ಆಜ್ ತ್ಯಾಚ್ ಪಾಡ್ಡೆಕ್ ಏಕ್ ವೊಜೆಂಸೆಂ ಜಾಲಾಂ. ಆತಾಂ ಮೊದಿಚಿ ಜೇಕ್ ಹಾಡ್ಡಿ ಸಕತ್ ಸಲ್ವಣೆಂತ್ ಬದ್ದೊನ್ ಆಯಿಲ್ಲಿ ದಿಸೊನ್ ಯೆಂವ್ಕ್ ಲಾಗ್ಲಾತ್. ಅಶೆಂ ಆಸ್ತಾನಾ ಮುಕ್ಲೆಂ 2022-ಂತ್ ಚಲೊಂಕ್ ಆಸ್ಚೆಂ ವಿಧಾನ್ ಸಭೆಚೆಂ ಚುನಾವ್ ಆನಿ 2024ಂತ್ ಚಲೊಂಕ್ ಆಸ್ಚೊ ಲೋಕ್‌ಸಭಾ ಚುನಾವ್ ಜಿಕ್ಣೆಂ ಕಸೆಂ ಮ್ಹಳ್ಳೆ ತಕ್ಲೆ ಫಡಾಫಡ್ ಸಂಘ್ ಪರಿವಾರ್ ಆನಿ ಬಿಜೆಪಿ ವರ್ತುಲಾಂನಿ ದೊಸುಂಕ್ ಲಾಗ್ಲಾತ್.

ಕುತಂತ್ರಿ ರಿತಿನ್ ಚುನಾವ್ ಜಿಕ್ಲ್ಯಾಂತ್ ಆನಿ ಸರ್ಕಾರ್ ಘಟನ್ ಕರ್ಚ್ಯಾಂತ್ ಬಿಜೆಪಿ ಬೊವ್‌ಚ್ ನಾಂವಾಡ್ಲ್ಯಾ ಮ್ಹಣ್ ಸಭಾರ್ ಚುನಾವ್ ತಜ್ಞ್ ಅಭಿಪ್ರಾಯ್ ಉಚಾರುನ್ ಆಸಾತ್. ತಶೆಂಚ್ ಹ್ಯಾ ರಿತಿಚ್ಯೊ ಖಬ್ಲೊಯ್ ಪ್ರಸಾರ್ ಜಾಲ್ಲ್ಯೊ ಆಸಾತ್. ದೆಕುನ್ ನಾಗರಿಕ್ ಆನಿ ಹೆರ್ ಪಕ್ಷಾಂಚಿ ಸದಸ್ಯ್ ಜಾಗ್ರುತ್ ಸಾಂಬಾಳುನಾ ದುಬಾವಾಚಿ ನಜರ್ ದವರುನ್ ಆಸಾತ್.

ಯುಪಿ, ವಿಧಾನ್ ಸಭಾ ಸದಸ್ಯಾಂಚ್ಯಾ ಸಂಖ್ಯೆಂತ್ ವ್ಹಡ್ ರಾಜ್ಯ್ ಜಾಲ್ಲ್ಯಾನ್ ಹಾಂಗಾಸರ್ ಬೊವ್ ಉಂಚ್ಚೊ ರಾಜಕೀಯ್ ಘಡಾ-ಮೊಡಿ ಚಲೊನ್ ಆಸಾತ್. ಹಾಂಗಾಸರ್ ಹೆರ್ ಸ್ಥಾನೀಯ್ ಪಕ್ಷಾಂ ಜಶೆಂ ಸಮಾಜ್‌ವಾದಿ ಪಾರ್ಟಿ ಆನಿ ಬಹುಜನ್ ಸಮಾಜ್‌ವಾದಿ ಪಾರ್ಟಿ ಬರ್ರೊಚ್ ಲೊಕಾ ಮೊಗಾಳ್ ಆಸಾತ್. ಸಾಂಗಾತಾಚ್ ಕಿಸಾನ್ ಆಂದೊಲನ್, ಬಿಜೆಪಿ ವಿರೋಧ್ ಆವಾಜ್ ಉಟೊನ್ ಆಸಾ ಮ್ಹಣ್ತಾನಾ ಯೋಗಿ ಫುಡಾರ್ಪಣಾಂ ದ್ವಾರಿಂ ಬಿಜೆಪಿ ಜಿಕಾತ್‌ಗಿ ಮ್ಹಳ್ಳೊ ದುಬಾವ್ ಸಗ್ಳ್ಯಾಂಚ್ಯಾ ಮತಿಂತ್ ಘುಂವೊನ್ ಆಸಾ. ಚುನಾವಾಕ್ ಫಕತ್ 9 ಮಹಿನೆ ಬಾಕಿ ಆಸಾತ್ ಆನಿ ಚುನಾವಾಚೆಂ ವಾತಾವರಣ್ ಆತಾಂಚ್ ಗರಮ್ ಜಾಂವ್ಕ್ ಲಾಗ್ಲಾಂ. ಜರಿ ಹ್ಯಾ ಪಾವ್ಣಿಂ ಯುಪಿ-ಂತ್ ಬಿಜೆಪಿ ಸಲ್ವತಾ ತರ್, 2024ಂತ್ ಲೋಕ್‌ಸಭಾಚೆಂ ಫಲಿತಾಂಶ್‌ಯಿ ಅಶೆಂಚ್ ಜಾಂವ್ಕ್ ಸಾಧ್ಯ್ ಆಸಾ. ಯುಪಿಂತ್ ನವೊ ಸರ್ಕಾರ್ ಆಯ್ಲಾರ್, ಕೇಂದ್ರಾಂತ್ ನವೊ ಸರ್ಕಾರ್ ಪಳೆಂವ್ಕ್ ಮೆಳೊವ್ಪಿ ಪುರೊ.

ಆಮಿಂ ಆನಿ ಸೋಶಿಯಲ್ ಮಿಡಿಯಾ

ಆ ಜೆಕ್ - ಕಾಲೆ ಸೋಶಿಯಲ್ ಮಿಡಿಯಾ ಇತ್ತೆಂ ವಾಪಾರ್ತಾಗೀ. ಲ್ಹಾನ್-ವ್ಹಡ್, ದುಬ್ಳೊ-ಗ್ರೇಸ್, ಶಿಕ್ವಿ-ಆಶಿಕ್ವಿ ಆಶೆಂ ಹರ್ಯೆಕ್ಲ್ಯಾಚಾ ಹಾತಾಂತೀ ಮೊಬಾಯ್ನ್ ಖೆಳ್ತಾ. ಸೋಶಿಯಲ್ ಮಿಡಿಯಾ-ದ್ವಾರಿಂ ಖಿಣಾ ಭಿತರ್ ಖಬ್ಲೊ, ಮ್ಹಾಹತ್ ಆಶಾರ್-ಪಾಶಾರ್ ಜಾತಾತ್. ದೆಕುನ್ ಸೋಶಿಯಲ್ ಮಿಡಿಯಾಚಿಂ ಟೂಲ್ಸ್ ಸಾಕ್ಯಾ ರಿತಿನ್ ವಾಪಾರ್ಲ್ಯಾರ್ ಹೆಂ ಹರ್ಯೆಕ್ಲ್ಯಾಕೀ ಭೋವ್ ಘಾಯ್ಲಾಚೆಂ ಜಾವ್ನಾಸಾ. ಪೂಣ್ ಹ್ಯಾ ಸೋಶಿಯಲ್ ಮಿಡಿಯಾಚೊ ದುರುಪಯೋಗ್ ಕರ್ತೆಲೆಯ್ ಸಭಾರ್ ಆಸಾತ್. ಮೊಬಾಯ್ನ್‌ಚೆರ್ ಮೆಳ್‌ಲೆ ಮೆಳ್‌ಲೆಂ ಫೋರ್ವಡ್ ಕರ್ನ್ ಹೆರಾಂಕ್ ತೊಂದ್ರೆ ದಿತಾತ್. ಫೇಸ್-ಬುಕ್ಚಾರ್ ಆಸ್ಲೆಂ ವಾಟ್ಸಾಪ್ಚಾಕ್ ಆನಿ ವಾಟ್ಸಾಪ್ಚಾರ್ ಆಸ್ಲೆಂ ಫೇಸ್-ಬುಕ್ಚಾರ್ ಪೋರ್ವಡ್ ಕರ್ತಾತ್. ಥೊಡ್ಯಾ ತೇಂಪಾ ಪಯ್ಲಿಂ ಏಕ್ ಲ್ಹಾನ್ ಭುರ್ಗ್ಯಾನ್ ಘರಾ ಮಿಸ್ ಭೆಟಂವ್ಚೆಂ ತಾಚ್ಯಾ ವ್ಹಡಿಲಾಂನಿ ನಾ-ಸಮ್ಜಣೆನ್ ವೀಡಿಯೊ ಕರ್ನ್ ಘಾಲ್ಲೊ. ಆಮ್ಚಾ ಲೊಕಾಂನಿ ತೊ ವೀಡಿಯೊ ಇತ್ಲೊ ವೈರಲ್ ಕೆಲೊಗೀ, ಖ್ಯೊ ಪಳೈಯ್ಲಾರೀ

ಹ್ಯಾ ಭುರ್ಗ್ಯಾನ್ ಮಿಸ್ ಭೆಟಂವ್ಚೆಂ. ಆಮ್ಚಾಚ್ ಭಕ್ತಿಕ್ ಕಾರ್ಯಕ್, ಆಮ್ಚಾಚ್ ದೆವಾಕ್ ಆಮಿಂ ಕಿತ್ಲೊ ಆಕ್ಮಾನ್ ಕರ್ತಾವ್. ಕಸಲೆಂ ವಿಪರ್ಯಾಸ್ ಪಳೆಯಾ! ಸಭಾರ್ ಜಣ್ ಸಾಮಾಜಿಕ್ ಕಾರ್ಯೆಂ ಕರ್ನ್ ಕಿತ್ತಿಶಿಂ ಬೊರಿಂ ಕಾಮಾಂ ಕರ್ತಾತ್, ಹಿಂ ಬರಿಂ ಕಾಮಾಂ ತಿತ್ಲ್ಯಾ ಸಲೀಸಾಯೆನ್ ವೈರಲ್ ಜಾಯ್ತಾಂತ್? ಸಮಾಜೆಂತ್ ಜಾಂವ್ಚಾ ಬರ್ಯಾ ಕಾಮಾಂಕ್ ಪಾಟಿಂಬೊ ದಿಯಾ ಮೊಗಾಚ್ಯಾಂನೊ. ದೆಕುನ್ ಖಿಂಚಿಯೆ ಪೋಸ್ಟ್ ಫೋರ್ವಡ್ ಕರ್ಚ್ಯಾ ಪಯ್ಲಿಂ ಚಿಂತುನ್ ಪಳೆಯಾ. ಫೊವ್, ಬಾಯ್, ಭುರ್ಗಿಂ ಏಕಾಚ್ ಘರಾ ರಾವ್ತಾತ್. ತಾಂಚೊ ಜಲ್ಮಾ ದಿವಸ್, ಕಾಜಾರಾ ದಿವಸ್ ಆಚರಣ್ ಕರ್ತಾನಾ ಹೆಂ ಪೂರಾ ಫೇಸ್ ಬುಕ್ಚಾಚೆರ್. ಹೆಂ ಘರಾಚ್ಯಾ ತ್ಯಾ ವ್ಯಕ್ತಿಲಾಗಿಂ ಸಾಂಗ್ಲಾರ್ ಪುರೊ ನೈಂಗೀ? ವಯ್ಲಿಂ ಸಂಗತ್ ಫೇಸ್-ಬುಕ್ಚಾಚಿ ಜಾಲ್ಯಾರ್, ವಾಟ್ಸಾಪಾ-ಚಿ ಕಾಣಿ ವೆಗ್ಳಿಚ್. ಆತಾಂ ಹರ್ಯೆಕ್ಲ್ಯಾಕೀ ವಾಟ್ಸಾಪಾ-ರ್ 6-10 ಗ್ರೂಪ್ ಆಸ್ತಾತ್. ಕಾಮಾಂ ಥಳಾರ್ ಇಷ್ಟಾಂಚೊ ಗ್ರೂಪ್, ಕುಟ್ಮಾಚೊ, ಇಗರ್ಜ್, ವಾರಾಡೊ, ವಿದ್ಯಾರ್ಥಿಚೊ ಗ್ರೂಪ್ ಇತ್ಯಾದಿ. ಹ್ಯಾ ಹರ್ಯೆಕ್

ಗ್ರೂಪಾಂತ್ಯೊ ಏಕ್ ವ ದೋನ್ ವ್ಯಕ್ತಿ ಹರ್ಯೆಕ್ ದೀಸ್ ಗುಡ್‌ಮೋನಿಂಗ್ ಧಾಡ್ತಾತ್. ತುಮಿಂ ಹೆಂ ದಾಡ್‌ಲೆಂ ವರ್ವಿಂ ಕೊಣಾಂಚೊಯಿ ದೀಸ್ ಪಾಡ್ ವ ಬೊರೊ ಜಾಯ್ತಾ! ಸಕಾಳಿಂ ಥಾವ್ನ್ ಸಾಂಜೆರ್ ಮ್ಹಣಾಸರ್ ಕಾಮ್ ಕರ್ತೆಲ್ಲ್ಯಾಂಕ್ ಹೆಂ ಡಿಲೀಟ್ ಕರುಂಕ್ ಕಷ್ಟ್ ಮಾರ್ತಾತ್. ಧಾಡ್‌ಲ್ಲ್ಯಾ ವ್ಯಕ್ತಿಕ್ ಮತಿಂತ್‌ಚ್ಚ್ ದೋನ್ ಗಾಳಿ ಯೆಟುನ್ ಡಿಲೀಟ್ ಕರ್ತಾತ್. ಕಾಂಯ್ ಕಾಮ್ ನಾಸ್ತಾನಾ ಘರಾಚ್ಚ್ ಆಸ್‌ಲ್ಲ್ಯಾಂಕ್ ಜಾಯ್ ಪುರ್ತೊ ವೆಳ್ ಮೆಳ್ತಾ. ದೆಕುನ್ ಸ್ವಿಕ್ಟರ್ ಧಾಡ್ತಾನಾ ಕೊಣಾಕ್ ಧಾಡುಂಕ್ ಆಸ್ಲಾರ್ ವೈಯಕ್ತಿಕ ನಂಬ್ರಾಕ್ ಧಾಡಾ. ಗ್ರೂಪಾರ್ ಧಾಡಿನಾಕಾತ್. ಹೆರಾಂಕ್ ಉಪ್ಕಾರಾಕ್ ಪಡಾನಾತ್‌ಲೆಂ ಖಿಂಚಿಯೆ ತುಮಿಂ ದಾಡ್ಲಾರೀ ತೆಂ ತುಮಿಂ ಹೆರಾಂಕ್ ಶ್ರಾಸ್ ದಿಲ್ಲೆಪರಿಂ. ದೆಕುನ್ ತುಮಿಂ ಜಾವ್ನ್ ಹೆರಾಂಕ್ ಏಕ್ ವ್ಹೊಜೆಂ ಜಾಯ್ತಾಂತ್ ಆಡಯಾ.



ಪಾವ್ಲಿನ್ ಕ್ರಾಸ್ತಾ.

ಆಖ್ಯಾ ಸಂಸಾರಾಂತ್ಲಿ ಆತೀ ಚಡ್ ಮೊಲಾಚಿ ಗಾಯ್...?!

(ಮೊಲ್ 2 ಕರೊಡ್ ಆನಿ 6 ಲಾಖ್ ರುಪಯ್)

ಮಧ್ಯೆ ಇಂಗ್ಲೆಂಡಾಂತ್ ಮೋಶ್ ಸ್ಪಾಯ್ಸ್ ನಾಂವಾಚಾ ಏಕಾ ಗಾಯ್ಚಿಂ ಏಲಮ್ ಜಾಲೆಂ. ತ್ಯಾ ಏಲಮಾಂತ್ ತ್ಯಾ ಗಾಯ್ಚಿ ದೋನ್ ಕರೊಡ್ ಸಾಟ್ ಆನಿ ಏಕ್ ಲಾಖ್ ರುಪಯ್ ಮೆಳ್ಳೆಂ! (ಇಂಗ್ಲೆಂಡಾಚೆ 2 ಲಾಖ್ 62 ಹಜಾರ್ ಪಾಂವ್ಡ್).



ಹ್ಯಾ ಗಾಯ್ಚಿ ಜಲ್ಮ್ ಶೋಫ್ ಶಾಯಾರ್ ರಾಜ್ ಫಾರ್ಮ್ ಮ್ಹಳ್ಳೆಂಕಡೆ 2019 ವರ್ಸಾಂ ದಶೆಂಬ್ರಾಂತ್ ಜಾಲೊ. ಆಯಿಲ್ಲೊ ಖಬ್ಲೆ ಪ್ರಕಾರ್ ತಿಚೆಂ ಏಲಮ್ ಪಾಟ್ಲೊ ಮಹಿನ್ಯಾಂತ್ಯಯಿ ಜಾಲ್ಲೆಂ. ಆನಿ ತ್ಯಾ ಏಲಮಾಂತ್ಯಯಿ ದಾಖ್ಲ್ಯಾ ಭರಿತ್ ದುಡು ಮೆಳ್‌ಲೊ. ಪುಣ್ ಹ್ಯಾ ಪಾವ್ಣಿಂ ಮೆಳ್‌ಲೊ ದುಡು ಮಾತ್ ತಾಚ್ಯಾಕೀ ಆತೀ ವ್ಹಡ್ ಆಸಾ ಮ್ಹಣ್ ಸಾಂಗ್ಲಾಂ.

ಹ್ಯಾ ಪುವಿಂ ಹ್ಯಾಚ್ ಜಾತಿಚ್ಯಾ ಗಾಯ್ಚಿ ಏಕ್ ಲಾಖ್ 31 ಹಜಾರ್ ಪಾಂವ್ಡ್ ಮೆಳ್‌ಲೆ. 2014 ಉಪ್ರಾಂತ್ ಸಾತ್ ವರ್ಸಾಂನಿ ಯು.ಕೆ. ಆನಿ ಯುರೊಪಾಂತ್ ಖಿಂಚ್ಯಾಯಿ ಗಾಯ್ಚಿ ಇತ್ತೆಂ ಮೊಲ್ ಮೆಳ್ಳೊಂಕ್. ಇಂಡಿಪೆಂಡಾನ್ ದಿಲ್ಲೊ ಖಬ್ಲೆ

ಪ್ರಕಾರ್ ಹ್ಯಾ ಗಾಯ್ಚಿ ಮ್ಹಾಲಕ್ ಕ್ರಿಶ್ಚನ್ ವಿಲಿಯಮ್ಸ್, 1989 ಥಾವ್ನ್ ಗೊರ್ವಾಂಚಿಂ ಪಾಲನ್ ಕರ್ತಾ. ಆಪ್ಲ್ಯಾ ಗಾಯ್ಚಿ ಮೆಳ್‌ಲ್ಲ್ಯಾ ದಾಖ್ಲ್ಯಾ ಭರಿತ್ ದುಡ್ಡಾಕ್ ಪಳೊವ್ನ್ ಸಮಾಧಾನೆಚೊ ಸ್ವಾಸ್ ಸೊಡ್ಲಾ! "ಆಮ್ಚಾ ಗಾಯ್ಚಿ ಇತ್ಲೊ ದುಡು ಮೆಳಾತ್ ಮ್ಹಣ್ ಸ್ವಪ್ನಾಂತೀ ಚಿಂತುಂಕ್!" ಆಶೆಂ ವಿಲ್ಲಿಯಮ್ ಮ್ಹಣ್ತಾ. "ಹ್ಯಾ ಏಲಮಾಕ್ ಲೊಕಾಂ ಥಾವ್ನ್ ಮೆಳ್‌ಲೊ ಪ್ರೊತ್ಸಾಹ್ ಪಳವ್ನ್ ಆಮ್ಚಿ ಕಾಳ್ಜಾಂ ಸಂತೊಸಾಚಾ ಉಮಾಳ್ತಾನ್ ಭರ್ಲ್ಲ್ಯಾಂತ್ ಆನಿ ಆಮ್ಕಾಂ ಆಭಿಮಾನ್ ಭಗ್ತಾ ಮ್ಹಳಾಂ ತಾಣೆಂ.

"ಜಿಂಜರ್ ಸ್ಪಾಯಿಸ್" ಹಿ ಗಾಯ್ ಪೋಶ್ ಸ್ಪಾಯಿಸಾಚಿ ಆವಯ್ ಗಾಯ್ ಜಾವ್ನಾಸಾ.

ಜಿಂಜರ್ ಸ್ಪಾಯಿಸ್ ಗಾಯ್ಚಿ ಬಾಲ್ ಮೊರಲ್ ಶೋಂತ್ ತೀನ್ ಪಾವ್ಣಿಂ ಜಯ್ತ್ ಜೊಡ್ಲಾಂ. ತ್ಯಾ ವರ್ವಿಂಚ್ ಪೋಶ್ ಸ್ಪಾಯಿಸಾಚಾ ಮದತೆನ್ ಆಧಿಕ್ ಬರ್ಯಾ ಪ್ರಜಾ ತಿಚಾ ಗಾಯಾಂಕ್ ಜಲ್ಮಾಂವ್ಕ್ ಜಾತಾ ಮ್ಹಳ್ಳ್ಯಾ ವಿಶ್ವಾಸಾಚೆರ್ ಸಭಾರಾಂನಿ ಕೊರೊಡಾಂ ಲೆಖಾನ್ ಏಲಮಾಂತ್ ದುಡು ಘಾಲುಂಕ್ ಮುಕಾರ್ ಆಯ್ಲಾಂತ್ ಹೆಂ ಆಮ್ಕಾಂ ಕಳ್ತಾ.

ಕುಂಬರಿಂ'ರಾಂ ತ್ಲಾ ಮೆಸರ್ಸ್ ಜೆನ್‌ಕಿನಾನ್ ಆನಿ ಗ್ರೇಟರ್ ಮಂಚೆಸ್ಪರಾಂತ್ಲಾ ಬಾಡೇನ್ ಡೆಪ್ಪಿಸ್ ಹಾಣಿಂ ಸಾಂಗಾತಾ ಮೆಳೊನ್ ಹಿ ಗಾಯ್ ಖಿರಿದ್ ಕೆಲ್ಯಾ. ಹೆ ದೊಗೀ ಗೊರ್ವಾಂಚೊ ತೈಯಿ ಬರ್ಯಾ ಜಾತಿಂಚಾ ಗಾಯಾಂಚೊ ವ್ಯಾಪಾರ್ ವಹಿವಾಟ್ ಕರ್ತಾತ್. ಹಿ ಗಾಯ್ ಖಿರೀದ್ ಕೆಲ್ಲ್ಯಾಂಕ್ ತಶೆಂ ತಿತ್ಲೊ ದುಡು ಘೆತ್ಲೆಲ್ಯಾಕ್ ಧರುನ್ ಸರ್ವಾಂ ಥಾವ್ನ್ ಶಾಭಾಸ್ಕಿ ಘಾವೊ ಜಾಲ್ಯಾ. - ರಾಹುಲ್ ಮಂಗ್ಳುರ್

ಜಿವಿತಾ ಪಯ್ಣಾರ್ : 4

ಹೆನ್ನಿ ಡಿಸೋಜ, ಕಾಟಿಪಳ್ಳಿ

ವಿದೇಯಣ್

“ಮುಕ್ತಾ ಬ್ಯಾಕ್ ಜಾಯ್ತಿಯಿಚ್” ಕರಿನಾಸ್ತಾನಾ ಹಾತಾಕ್ ಬ್ಯಾಕ್ ಪೂತ್ ರೂಬೆನಾಚಾ ಹಟಾ ಮುಖಾರ್ ಸಲ್ಲಲ್ಯಾ ಆವಯ್ಣಾ ಪುತಾಕ್ ಸೊಭಿತ್ ತಾಚಾ ಪಸಂದೆ ಪ್ರಕಾರ್ ಬ್ಯಾಕ್ ಕಾಣ್ವ್ ದಿಲೆಂ. ತಾಚಿ ಇಚ್ಛಾ ಸುಫಳ್ ಜಾಲ್ಲಿ. ಆತಾಂ ತಾಚಾ ಈಷ್ಟಾಂ ಸವಾನ್ ಜಾಲೊ. ತಾಚಾ ಈಷ್ಟಾಂ ಕಡೆ ಸರ್ವಾಂಕಡೆ ಬ್ಯಾಕ್ ಆಸ್ಲೆಂ. ಪಯ್ಣಾಂಚ್ ಪ್ಲಾಂಡ್ ಕೊಲಿಗ್ನ್ ವ್ಹಣ್ ತಾಂಚೆ ಪಾಟ್ಲಾನ್ಚ್ ಆಸ್ತಾಲೊ. ಸಾಂಜೆಚೆಂ ವೆಳಾರ್ ಘರಾಯೊ ಪಾವಾನಾತ್ಲೊ ಆಸ್ತಾಂ, ತರ್ ಟ್ರಾಫಿಕ್ ಪೊಲಿಸಾಂಚಾ ಹಾತಾಂತ್ ಆತಾಂ ತೊ ತಾಚಾ ಪ್ರಕಾರ್, ತಾಚಾ ವೆಳಾರ್ ಘರಾ ಪಾವ್ತಾಲೊ. ‘ವೆಗ್ಗಿಂ ಯೇ’ ಮ್ಹಳ್ಳಿಂ ಆವಯ್ಣಿಂ ಉತ್ರಾಂ ಕಾನಾಕ್ ಪಡಾನಾತ್ಲಿಂ. ಬರೆಂ ವಾಯ್ ತುಲನ್



ಹೆನ್ನಿ ಸೋಜ್, ಕಾಟಿಪಳ್ಳಿ

ಮೆಳ್ಳಿ ಧಾದೊಸ್ತಾಯ್ ಆತಾಂ ಪೊಲಿಸಾಂಕ್ ಲಾಬ್ಲಿ. ಕಿತ್ಯಾಕ್ ತಾಚೆ ಸೊಡ್ವಣ್ ಕರ್ಚಾಕ್ ಆವಯ್ ಮುಖಾಂತ್ ಹಜಾರಾಂನಿ ಲುಟ್ಲೆ. ಹೆಂ ಫಕತ್ ಲ್ಹಾನ್ ದ್ರಷ್ಟಾಂತ್. ಹೆರ್ ಹಂತಾನಿ ಹ್ಯಾಚ್ ಬ್ಯಾಕಾಂ ನಿಮ್ತಿಂ ಪ್ರಾಯ್ ಬರಾನಾತ್ಲಾ ಚಲಿ-ಚಲ್ಯಾಂನಿ ಆಪ್ಲೆ ಮೊಲಾಧಿಕ್ ಜೀವ್ ಹೊಗ್ಡಾಯ್ಲಾತ್. ಹಾಕಾ ಕಾರಣಾ ಎಕಾ ಕುಟ್ಮಾಂತ್ಲಿ ಶಿಸ್ಟ್ ರೇಗ್ಸ್ ಭುರ್ಗ್ಯಾಂಕ್ ಶಿಕಯ್ನಾತ್ಲಿ, ಖಾಲ್ತೆಪಣ್ ವಿಧೇಯಣ್ ಭುರ್ಗ್ಯಾಂಕ್ ಶಿಕಯ್ನಾತ್ಲೆಂ. ತಾಚಾಕೀ ವರ್ತೆಂ ಘರಾಂತ್ ಉಣೆಪಣ್ ನಾತ್ಲೆಂ. ಆರ್ಥಿಕ್ ಪರಿಸ್ಥಿತಿ ಘಟ್ ಆಸ್ಲೆಂ. ರುಬೆನಾಚಾ ಬಾಪಾಯ್ಚಿ ಗಲ್ಯಾಂತ್ಲಿ ಜೋಡ್ ಘರಾ ಆವಯ್ಣಾ ಹಾತಾಂತ್ ಪಾವ್ತಾಲಿಂ ಆಸ್ತಾಂ, ‘ನಾ’ ಮ್ಹಳ್ಳಾಕ್ ಆವ್ಕಾಸ್ ನಾತ್ಲೊ. ಶಿಕ್ಪಾಕ್, ಲಿಸಾಂವ್ ಕರ್ಚಾಕ್ ಪ್ರಥಮ್ ಅಧ್ಯತಾ. ಖಾಲ್ತೆಪಣ್, ದೇವ್ ಭಿರಾಂತ್ ಶಿಕಾಯ್ನಾಂತ್ ತರ್ ಭುರ್ಗಿಂ ವ್ಹಡ್ ಜಾವ್ನ್ ಯೆತಾನಾ ಹಾತಾಖಾಲ್ ದವ್ರುಂಕ್ ಅಸಾಡ್ಸ್. ಘೊಡ್ಯಾ ವರ್ಸಾಂ ಪಯ್ಣಿಂ ಕುಟ್ಮಾಂನಿ ಸಾತಾಚ್ ಭುರ್ಗಿಂ ಆಸೊನ್ ತಾಂಚೆರ್ ನಿಯಂತ್ರಣ್ ಕರುಂಕ್ ಸಾಧ್ಯ್ ಜಾತಾಲೆಂ. ಭುರ್ಗಿಂ ವ್ಹಡಿಲಾಂಕ್ ಖಾಲ್ ಜಾತಾಲಿಂ. ಹಟ್ ಕೆಲ್ಯಾರ್ ಸಾಂಗೆಲೆಂ ಆಯ್ಕಾನಾಂತ್ ತರ್ ವ್ಹಡಿಲಾಂ ತಾಂಕಾಂ ಹದ್ದ್ ಬಸ್ತೆಂತ್ ದವ್ರುಂಕ್ ಸಕ್ತೆಲಿಂ. ಲ್ಹಾನ್ ಧಾವ್ನ್ ದೇವ್ ಭಿರಾಂತ್ ಖಾಲ್ತೆಪಣ್ ಶಿಕಯ್ತಾಲಿಂ. ತಾಂಕಾಂ ಕಳಿತ್ ಆಸ್ಲೆಂ “ಲ್ಹಾನ್ ರುಡ್ ಆಸ್ತಾನಾ ಬಾಗ್ಡಾನಾತ್ಲೆಂ ರೂಕ್ ಜಾಲ್ಲೆ ಮಾಗಿರ್ ಬಾಗ್ಡಾನಾ.” ಆಜ್ಕಾಲ್ ಆರ್ಥಿಕ್ ಸ್ಥಿತಿ ಸುದ್ರಾಲ್ಯಾ. ಕುಟ್ಮಾಂನಿ ಎಕ್ ದೋನ್ ಭುರ್ಗಿಂ. ಶಿಕಾಪ್ ಚಡ್ಲಾಂ. ಆಯ್ಕಾನಾತ್ಲಾ ಭುರ್ಗ್ಯಾಂಕ್, ಶಿಕ್ಪಾ ಲಾಂವ್ಕ್, ಮಾರುಂಕ್ ಆವ್ಕಾಸ್ ನಾ. ತರೀ ತಾಂಕಾಂ ಶಿಸ್ಟ್ ಶಿಕಂವ್ಣೆಂ ವ್ಹಡಿಲಾಂಚೆಂ ಕಾಮ್. ಹೆಬ್ರೆವಾಚಾ ಪತ್ರಾಂತ್ ಸಾಂ. ಪಾವ್ಲ್ ಸಾಂಗ್ತಾ - “ಆಪ್ಣಾ ಬಾಪಾಯ್ಚಿ ಮಾರ್ ಖಾಯ್ನಾಸ್ತಾಂ, ಸಮಾ ವಾಟೆರ್ ಆಯಿಲ್ಲೊ ಪೂತ್ ಕೋಣ್?” (12:7). ಬಾಪುಯ್ ಭುರ್ಗ್ಯಾಂಚೊ ಮೋಗ್ ಕರ್ತಾ ತರ್ ತೊ ತಾಂಕಾಂ ಶಿಕ್ಪಾ ಲಾಯ್ತಾ. ‘ಜೊ ಆಪ್ಣಾ ಪುತಾಕ್ ಶಿಸ್ಟ್ ವಾಡಾಯ್ತಾ ತೊ ಘಾಯ್ಲೊ ಜೊಡ್ತಾ’ (ಸಿರಾಖ್ - 30 : 2). ಭುರ್ಗಿಂ ಲ್ಹಾನ್ ಆಸ್ತಾನಾಂಚ್ ಶಿಕ್ಪಾ ಸಂಗಿಂ ಧಾರ್ಮಿಕ್ ಮೌಲ್ಯಂ ವಂತಿಂತ್ ಘಾಲಿ ಜಾಯ್. ಎಕಾಮೆಕಾ ಗೌರವ್ ದೀಂವ್ಕ್ ಶಿಕಯ್ತಾಯ್. ಚೂಕಿ ಕರ್ತಾನಾ ತಿದ್ದಣ್ ಗರ್ಜ್. ಗರ್ಜ್ ತರ್ ಶಿಕ್ಪಾ ದೀಜಯ್. ಹೆಂ ಭುರ್ಗಿಂ ವ್ಹಡ್ ಜಾವ್ನ್ ಯೆತಾನಾ ಉಪ್ಕಾರಾಕ್ ಪಡ್ತಾ. ನಾ ತರ್ “ಬಾಂದುನ್ ದವರಲಿ ಭುತಿ” ಖಾಯ್ನಾಯ್ ಪಡ್ತಲಿ.

ಉಡಾಸ್ ಕಾಳ್ಜಾಂತ್ ಜಲ್ಮ್ ದಾತಾರಾ

ಜೂನ್ 20 - ಬಾಪಾಯ್ಚಾ ದಿಸಾ ಖಾತಿರ್

ಮ್ಹಜ್ಯಾ ಜಲ್ಮಾಚಾ ಭಾಗಿ ದಿಸಾ, ಸಂತೊಸಾನ್ ಉಡ್ಲೊ ಮಾರ್ಲೊಯ್, ಬಾಪಯ್ ತುಂ ಜಾಲೊಯ್ ಮ್ಹಣೊನ್, ಉಮಾಳ್ಕಾಂನಿ ಮ್ಹಕಾ ವೆಂಗೆಂಯ್.

ಮ್ಹಜ್ಯಾ ತೊಂಡಾರ್ ಹಾಸೊ ಹಾಡುಂಕ್, ಘಾಮ್ ಪೀಳ್ನ್ ತ್ಯಾಗ್ ಕೆಲೊಯ್, ಮ್ಹಕಾ ತಿದ್ಲೊನ್ ಮೋಗ್ ದಿವುನ್, ಸೊಭಿತ್ ಸುಂದರ್ ಪುಡಾರ್ ದಿಲೊಯ್.

ಕುಟ್ಮಾಚೊ ವ್ಹಡಿಲ್ ತುಂ, ಕುಟ್ಮಾಚೊ ಭಳ್ವಂತ್ ಖಾಂಬೊ ತುಂ, ಪತಿಣೆಚೊ ಜೀವನ್ ಸಾಂಗಾತಿ ತುಂ, ಭುರ್ಗ್ಯಾಂಚೊ ಮೊಗಾಳ್ ಬಾಪಯ್ ತುಂ.

ಘ್ಯಾಮಿಲಿ ಶಬ್ದಾಚೊ ಅರ್ಥ್ ಕಿತೆಂ? ಘಾದರ್ ಎಂಡ್ ಮದರ್ ಐ ಲವ್ ಯೊ, ತುಂ ನಾ ತರ್ ಕಾಳಿಜ್ ರಿತೆಂ, ತುಂ ನಾ ತರ್ ಕುಟಾಮ್ ಆಧುರೆಂ.

ತುಜೊ ಮ್ಹಜೊ ಸಂಬಂಧ್ ಸ್ವಾಧಿಕ್, ಜಲ್ಮ್ ದಾತಾರ್ ತುಂ ಮ್ಹಜೊ, ತುಂ ನಾಸ್ತಾಂ ಕಾಳಿಜ್ ರಡ್ತಾ, ಸಂಸಾರ್ ಸಗ್ಳೊ ರಿತೊ ದಿಸ್ತಾ.

ತುಜೆಂ ರುಪ್ಣೆ ದೆಕೊಂಕ್ ಆಶೆತಾ, ತುಜೆ ಲಾಗಿಂ ಉಲಂವ್ಕ್ ಲಾಲೆತಾಂ, ಸ್ಪರ್ಶ್ ತುಜೊ ಜಾಯ್ ಮ್ಹಕಾ ತುಂ ನಾ ಜಾಲಾಯ್ ಖಂಯ್ ಥಾವ್ನ್ ಹಾಡುಂ ತುಕಾ?

ಬಾಪಾಯಾಂಚ್ಯಾ ಹ್ಯಾ ಭಾಗಿ ದಿಸಾ ಸಂಸಾರ್ ತುಕಾ ಮಾನ್ ಕರ್ತಾ, ದೋನ್ ಪೊವಾಂ ಗಳೊವ್ನ್ ದೊಳ್ಕಾಂತ್, ರುಪ್ಣೆಂ ತುಜೆಂ ಮ್ಹಜ್ಯಾ ಕಾಳ್ಜಾಂತ್.



ಜೂಲಿಯೆಟ್ ಫೆರ್ನಾಂಡಿಸ್ (ಮೊರಾಸ್) ದೆರೆಬೈಲ್

ನಾಂತ್ ಕೊಣೆಂ

ಮ್ಹಜ್ಯಾ ಕಡೆನ್ ಜಾಯಿತ್ತೆಂ ಆಸಾ ಮ್ಹಣ್ತಾಲೊ ತುಂ ಆಜ್ ತುಜೆ..... ಪರಿಸ್ಥಿತಿ ಕಸಲಿ ಜಾಲಾ ?

ಪೈಶೆ ಯೇಟ್ಲಾರ್ ಗಿ ಜಿವಾಚೊ ಸ್ವಾಸ್ ಮೆಳಾನಾಂ ತುಜೊ ಜೀವ್ ತೊ ಗೆಲೊ ತರ್.... ಲಾಗಿಂ ಕೊಣ್ಣಿಂ ಯೆನಾ ನಾಂ ತುಕಾ.... ನ್ಹಣ್ ಬರೆಂ ನೆಸಾಣ್ ನಾಂ ತುಜ್ಯಾ ... ಪೆಟ್ಕೆಕ್ ಫುಲಾಂ ನಾಂತ್ ಘಾಂಟಿಂಚೊ ಆವಾಜ್ ನಾಂ ತುಜ್ಯಾ..... ಅಂತಿಮ್ ಪಯ್ಣಾಕ್ ಬ್ಯಾಂಡ್ ಚಾ, ಕಾಫಿ

ಸೈರಿಂ ಧರ್ಯಿಂ..... ಶ್ರಧ್ಧಾಂಜಲಿಂಚಿ ಉತ್ರಾಂ ನಾಂತ್ ಭುಜೈತಾಲಿಂ ಕೊಣೆಂ ನಾಂತ್ ಅತ್ಯಾಂಚಾ ಮಿಸಾಕ್ ಕೊಣೆಂ ನಾಂತ್ ಕೇಟಿಂಗ್ ವಾಲ್ಯಾಂಚೆ ರುಚಿಕ್ ಚೆವಾಣ್ ನಾಂ ನಿಮಾಣೆಂ.... ಘರ್ಚಾಂಕ್ ಪೊಟ್ಲಾನ್ ಧುಃಖಾಂ ಗಳಯ್ತಾಲಿಂ ನಾಂತ್ ಜಾಯ್ತೆಂ ತುಕಾ ಆಸ್ತಾರ್ ಗೀ... ಅಂತಿಮ್ ತುಜ್ಯಾ.... ಸಾಸ್ಣಾಂಚಾ ಪಯ್ಣಾಂಕ್ ಕಿತೆಂಚ್ ನಾಸ್ತಾನಾಂ ಹ್ಯಾ ಭುಂಯ್ಚ್ಯಾ ಗರ್ಭಾಂತ್ ಲಿಪ್ಪೆಂ.

ಚೊಸೆಫ್ ಲುವಿಸ್ ಸಾಸ್ತಾನ್.



ದಿವೊ ಪತ್ರಾಚಿ ವರ್ಗಣಿ ದರ್

| | |
|----------------------|----------|
| ದೆಶಾಂತ್ ಎಕಾ ವರ್ಸಾಕ್ | ರು. 500 |
| ದೋನ್ ವರ್ಸಾಂಕ್ | ರು. 1000 |
| ಪಾಂಚ್ ವರ್ಸಾಂಕ್ | ರು. 2000 |
| ವಿದೇಶಾಕ್ ಎಕಾ ವರ್ಸಾಕ್ | ರು. 3500 |

‘ದಿವೊ’ ಇಸ್ತಿಹಾರ್ ದರ್ Ad. Tariff

| | B/W | Colour |
|------------------------------|---------------|------------|
| Full Page ಸಗ್ಳೆಂ ಪಾನ್ | -- Rs. 12,000 | Rs. 18,000 |
| Centre Spread ಮದ್ದಿಂ 2 ಪಾನಾಂ | -- Rs. 18,000 | Rs. 25,000 |
| Half Page ಅರ್ಧ್ ಪಾನ್ | -- Rs. 8,000 | Rs. 12,000 |
| Quarter Page ಕಾಲ್ಡೆಂ ಪಾನ್ | -- Rs. 5,000 | Rs. 8,000 |
| 1/8 Page 1/8 ಪಾನ್ | -- Rs. 3,000 | Rs. 5,000 |
| Panels (Each) ಪೆನಲ್ (ಎಕಾಕ್) | -- -- | Rs. 2,000 |
| Col. Cms. ಕೊ. ಸೆ. ಮಿಟರ್ | -- Rs. 100 | Rs. 125 |

Front Page 100% extra ಮುಖ್ ಪಾನಾಕ್ 100% ಚಡಿತ್
Back Page 50% extra ಪಾಟ್ಲಾ ಪಾನಾಕ್ 50% ಚಡಿತ್

Thanksgiving ಆರ್ಗಾಂ

| | |
|---|----------|
| Without Block ಬ್ಲಾಕ್‌ವಿಣೆಂ | Rs. 400 |
| One Block ಎಕಾ ಬ್ಲಾಕ್ ಸಂಗಿಂ | Rs. 500 |
| Each additional Block ಹರೆಕಾ ಚಡಿತ್ ಬ್ಲಾಕ್‌ಕ್ | Rs. 300 |
| Novena/Holy Spirit Prayer ಮಾಗ್ಣೆಂ | Rs. 700 |
| St. Juze Vaz Novena Prayer | Rs. 3000 |

ಹಿ ದರ್ 1-1-2020 ಥಾವ್ನ್ ಲಾಗಿ ಚಾತಾ

‘ದಿವೊ’ ಬ್ಯಾಂಕ್ ಎಕೌಂವ್

ನವೀಕೃತ್ ಕರುಂಕ್ ವ ನವಿ ಭರುಂಕ್, ವರ್ಗಣೆಚಿ ದರ್ ಶೀದಾ ಖಿಂಚಾಯಿ ಸಕಯ್ ದಿಲ್ಲ್ಯಾ ‘ದಿವೊ’ ಬ್ಯಾಂಕ್ ಎಕೌಂವ್ ಧಾಡ್ತಾ.

Bank : Model Co-op Bank Ltd.,
Branch : Fort, Mumbai
Current Account Name: DIVO
Current Account No. 01312010000013
IFSC code: MDBK0000013

OR

Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 209003100000524
IFSC code: CCBL029003

OR

Bank: The Mangalore Catholic Co-operative Bank Ltd.,
Branch : Hampankatta, Mangalore
Current Account Name: DIVO
Current Account No. 002011100000478
IFSC code: IBKL0078MCC

ಐವಜ್ ಧಾಡ್ಲ್ಯಾ ಉಪ್ರಾಂತ್ ಪೊನಾಂದ್ವಾರಿ 9820485389 ವ ಇಮೇಯ್ಲಾ ದ್ವಾರಿಂ secular@sezariworld.com ಕಳಯ್.

ಮರೈ ಮಾಯೆಕ್ ಫುಲಾಂ ಉಡಯ್ಲಿಂ

ಭೃಗ್ಯಾ ಪೂಣಾರ್ ಸಪ್ತೆಂಬರ್ ಮಹಿನ್ಯಾಂತ್ ಫ್ಲಡ್ಲೊ ಸಂತೊಸ್ ಮ್ಹಳ್ಯಾರ್ ಮರೈ ಮಾಯೆಕ್ ಫುಲಾಂ ಉಡಂವ್ಚಿ. ಹೊ ಸಂತೊಸ್ ಭುಗ್ಯಾಂ ಥಂಯ್ ಮಾಶ್ರ್ ನಂಯ್ ಫ್ಲಡಾಂ ಥಂಯ್ ಪಾಸುನ್ ಆಸುಲ್ಲೊ. ತ್ಯಾ ವೆಳಾರ್ ಆಮಿ ಭಾಡ್ಯಾಚಾ ಘರಾ ರಾವ್ತಲ್ಯಾಂವ್. ಘರ್ಚಾ ಧನ್ಯಾಚಿ ಧುವ್ ವಿನ್ನಿಬಾಯ್ ಮರೈ ಮಾಯೆಕ್ ಫುಲಾಂ ಉಡಂವ್ಚಿ ಆಮ್ಯಾಂ ಪೂಣಾರ್ ಕರ್ತಾಲಿ.

ಧನ್ಯಾಚೊ ಬೊಂಗೊ ಆಮ್ಯಾ ಘರಾ ಥಾವ್ನ್ ಇಲ್ಲೊಚ್ ಪಯ್ಸ್ ಆಸುಲ್ಲೊ. ಬಂಗ್ಲ್ಯಾ ಭೊವಾರಿಂ ಫ್ಲಡೆಂ ವೋಡ್ತ್ ಆಸ್ಲೆಂ. ಆನಿ ತ್ಯಾ ಪೂಣಾರ್ ಸೊಭಿತ್ ಸೊಭಿತ್ ಫುಲಾಂ ಆಸ್ಲಿಂ. ಸಪ್ತೆಂಬ್ರಾಂತ್ ಮರೈ ಮಾಯೆಚಾ ಜಲ್ಮಾ ಘೆಸ್ತಾಚಿ ತಯಾರಾಯ್ ಜಾವ್ನ್ ನೊವೆನ್ ಸುರು ಜಾಲ್ಲೆಂಚ್, ಸಾಂಜೆರ್ ಇಸ್ರಾಲ್ಲಾ ಥಾವ್ನ್ ಆಯ್ಲ್ಯಾ ಉಪ್ರಾಂತ್ ಆಮಿ ಹಾಂವ್ ಆನಿ ಮ್ಹಜೊ ಸೆಜಾರ್ಲೊ ಈಷ್ಟ್ ಎರಿಕ್, ವಿನ್ನಿಬಾಯೆಗೆರ್ ವೆತೆಲ್ಯಾಂವ್ ಆನಿ ತಿಕಾ ಝಡಾವಯ್ಲಿಂ ಫುಲಾಂ ಕಾಡ್ನ್ ದಿತೆಲ್ಯಾಂವ್.

ಸಕಾಳಿಂ ಫುಡೆಂ ಇಗರ್ಚೆಚಾ ವಾಟೆರ್

ಆಮಿ ಹರೈಕಾ ಸಾಂಜೆರ್ ಕಾಡ್ಲಿ ಆನಿ ಥೊಡಿಂ ವಿನ್ನಿಬಾಯೆನ್ ವಿಂಚ್ಲಿ ಫುಲಾಂ, ತಾಂಚೆರ್ ಉದಾಕ್ ಶಿಂಪ್ಡಾಂವ್ನ್ ರಾತ್ ಭರ್ ದವರ್ತಾಲಿ. ಸಕಾಳಿಂ ವೆಗಿಂ ಉಟೊನ್ ತಿ ದೋನ್ ಬೊಶ್ಯಾನಿಂ ಫುಲಾಂ ಆಮ್ಚಿ ಖಾತಿರ್ ಮಾಂಡುನ್ ದವರ್ತಾಲಿ. ಆಮಿ ಘರಾ ಥಾವ್ನ್ ಮಿಸಾಕ್ ಭಾಯ್ರ್ ಸರ್ನ್, ವಾಟೆರ್ ವಿನ್ನಿಬಾಯೆಗೆರ್ ವೊಚೊನ್, ತಿಣೆಂ ಫುಲಾಂ ಮಂಡುನ್ ದವರುಲ್ಲೊ ಬಶ್ಯೊ ಘೆವ್ನ್, ಸಕಾಳಿಂ ಫುಡೆಂಚ್ ಇಗರ್ಚೆಚಾ ವಾಟೆರ್ ಆಸ್ಲೆಂವ್. ಮೀಸ್ ಜಾಲ್ಯಾ ಉಪ್ರಾಂತ್ ಮರೈ ಮಾಯೆಕ್ ಫುಲಾಂ ಉಡವ್ಚಿ, ವಿನ್ನಿಬಾಯೆಚೊ ಬಶ್ಯೊ ತಿಕಾ ಪಾಟಿಂ ದೀವ್ನ್ ಆಮಿ ಘರಾ ವೆಚೆಂ ಆಸ್ಲೆಂ.

ಭುಗ್ಯಾ ಪೂಣಾರ್ ಆಮ್ಚೊ ಪರಿಸರ್ ಇತ್ಲೊ ಪಾಚೊ ಆನಿ ಫುಲಾಂಭರಿತ್ ಆಸ್ಲೆೊ ಕಿ ತೊ ವರ್ಣಂಕ್ ಜಾಯ್ನಾ. ತ್ಯಾ ವೆಳಾರ್ ಬೊಶ್ಯೆಂತ್ ವಿನ್ನಿಬಾಯೆನ್ ಪಯ್ಲೆಂ ಗೊಂಬ್ಯಾ ಫುಲಾಂ ಹಳ್ಳವಿಂ ವರ್ಣಾಚಿಂ ದವರಿ ಆಸ್ಲಿಂ. ಕಿತ್ಯಾಕ್ ತಾಂಚೊ ದೇಂಟ್ ಲಾಂಬ್ ಆಸೊನ್ ತಿಂ ಫುಲಾಂ ಬೊಶ್ಯೆಚಾ ಭೊವಾರಿಂ ಸೊಭಿತ್ ದಿಸ್ತಾಲಿಂ. ತಾಂಚೆ ವಯ್ರ್ ಧವಿಂ ಆನಿ ತಾಂಚಿ ದಾಸವಾಳಿ ಫುಲಾಂ ದವರ್ತಾಲಿಂ. ಹಾಂಚೆ ವಯ್ರ್ ಡೆಲಿಯಾ ವಾ ಸನಾಫಾವರ್ ಫುಲಾಂ ಸೊಬ್ತಾಲಿಂ. ಬೊಶ್ಯೆಚಾ ಮಧೆಂ ಗುಲೊಬ್ ಆನಿ ಶಿವ್ತಾಂಚೊ ಪಾಕ್ಸೊ ಆನಿ

ಆಬೊಲಿಂ ರಂಗ್ ಹಾಡ್ತಾಲಿಂ.

ಮರೈ ಮಾಯೆಕ್ ಲ್ಹಾನ್ ಭುರ್ಗಿಂ ಜಾವ್ನ್ ಆಕಾರ್ಲಿಂ ಇವ್ಚೊ ಇಗರ್ಚೆ ಚಾ ಮಧೆಂ ಅರ್ಸುಲ್ಯಾನ್ ಸಿಸ್ತಾಂ ಸುಂಗಾರಾವ್ನ್ ದವರ್ತಾಲಿಂ. ಮೀಸ್ ಜಾಲ್ಲೆಂಚ್ ಆಮಿ ಭುರ್ಗಿ ಆನಿ ಫ್ಲಡಾ ಮರೈ ಮಾಯೆ ಭೊವಾರಿಂ ಏಕ್ ಕುಟಾಂವ್ ಜಾವ್ನ್ ಜಮೊ ಜಾತಾಲೊವ್. ನೊವೆನಾಚೆಂ ಮಾಗ್ಣೆಂ ಜಾಲ್ಲೆಂಚ್, ಆಜೂನ್ ಮ್ಹಜಾ ಕಾನಾನಿಂ ಘುನ್ಬುಂಚೆ ಸೊಭಿತ್ ಕಂತಾರ್

“ಮರಿಯೆಕ್ ಹೊಗಳ್ಳಿಯಾಂ, ತಿಕಾತಾಂ ವಂದಿಯಾ,” ಆಮಿ ಸಕ್ಟಾಂ, ಮ್ಹಾನ್ ಅನಿ ಫ್ಲಡಾಂ, ವ್ಹಡ್ಲ್ಯಾ ತಾಳ್ಯಾನ್ ಗಾಯ್ತೆಲ್ಯಾಂವ್. “ಮರಿಯೆಕ್ ಹೊಗಳ್ಳಿಯಾಂ....” ಕಂತಾರಾಚೆಂ ಕೋರಿಸ್ ಜಾವ್ನ್ ಆಸ್ಲೆಂ. ಹೆಂ ತಿತಿನ್ ಪಾವ್ಲಿಂ ಗಾಯ್ತಾನಾ ಆಮಿ ಭುರ್ಗಿಂ ತಿತಿನ್ ಪಾವ್ಲಿಂ ಮರೈ ಮಾಯೆಕ್ ಫುಲಾಂ ಉಡಯ್ತೆಲ್ಯಾಂವ್. ಫುಲಾಂ ಉಡವ್ಚಿ ಕಾಬಾರ್ ಜಾಲ್ಲ್ಯಾ ಉಪ್ರಾಂತ್ ಮರೈ ಮಾಯೆ ಭೊವಾರಿಂ ಫುಲಾಂಚೆ ಏಕ್ ಸೊಭಿತ್ ಕಾರ್ಪಟ್ ಆಸಾ ಜಾತಾಲಿ. ಮರೈ ಮಾಯೆಕ್ ಭುರ್ಗ್ಯಾನಿಂ ತಿಚೆಂ ಥಂಯ್ ದಾಕಂವೊ ಮೋಗ್ ಆನಿ ಆರ್ಪಿಲ್ಲೆಂ ಫುಲಾಂ ಪಳವ್ನ್ ಕಿಶೊ ವಿಶೇಸ್ ಸಂತೊಸ್ ಜಾತಾಲೊ ಕೊಣಾಂ!

ಮೊಂತಿ ಘೆಸ್ತಾಚೊ ಸಂಭ್ರಮ್

ನೋವ್ ದೀಸ್ ಮರೈ ಮಾಯೆಕ್ ನೊವೆನ್ ಕರ್ನ್ ಫುಲಾಂ ಉಡಯ್ಚೊ ಉಪ್ರಾಂತ್ ಮೊಂತಿ ಘೆಸ್ತಾಚೊ ಸಂಭ್ರಮ್ ವರ್ಣಂಕ್ ಚ್ಯಾ ಜಾಯ್ನಾ ತಸಲೊ ಜಾವ್ನಾಸಾ. ತೊ ದೀಸ್ ವರ್ಸಾಕ್ ಏಕ್ ಪಾವ್ಲಿಂ ಕೊಬು ಮೆಳ್ಳೊ ದೀಸ್! ತೊ ದೀಸ್ ಕುಟಾಚಾ ಸಕ್ಟಾಂನಿ ಸಾಂಗಾತಾ ಬಸೊನ್ ನವೆಂ ಜೆಂವೊ ದೀಸ್. ತೊ ದೀಸ್ ಅಪೊವಾಯೆನ್ ಖಾಂವ್ಚಿ ಮೆಳ್ಳೆಂ, ನವೆಂ ಗಾಲ್ಲೆಂ, ಗೋಡ್ ವೊರ್ನ್ ಚಾಕ್ಲೊ ದೀಸ್. ತೊ ದೀಸ್ ಪಾಂಚ್ ಯಾ ಸಾತ್ ಬರ್ಕಾರಾಂಚಿ ರಾಂದ್ಲೊಯೆಚಿಂ ನಿಸ್ತಿಂ ಮಿಟಿಯೊ ಮಾರ್ನ್ ಖಾಂವೊ ದೀಸ್!

ಬಾಳೊಕ್ ಮರೈಚೆಂ ವಂದನ್ ಆಮಿ ಪುರ್ಶಾಂವಾಂ ಮಾರಿಫಾತ್ ಕರ್ತಲ್ಯಾಂವ್. ಬೆಳ್ಳೆಂಗಡಿ ಬಸ್ಸೆಂಡಾ ಥಾವ್ನ್ ಇಗರ್ಚೆಕ್ ಲಾಗಿಂ ಲಾಗಿಂ ದೇಡ್ ಕಿಲೊಮಿಟರ್ ವಾಟ್ ಆಸಾ. ಆಮಿ ಭುರ್ಗ್ಯಾನಿಂ ಫ್ಲಡಾಂ ಸಾಂಗಾತಾ ಬಸ್ಸೆ ಸ್ಪೆಂಡಾಂತ್ ಸಕಾಳಿಂಚ್ ಒಟ್ಟು ಜಾಂವ್ಚೆ ಆಸ್ಲೆಂ. ಪಾದ್ರ್ಯಾಚ್ ಆಲ್ತಾರ್ ಭುರ್ಗ್ ಆಯಿಲ್ಲೆಚ್ಯಾ ಮರೈ ಮಾಯೆಚಿ ಇಮಾಜ್ ಪುರ್ಶಾವಾರ್ ಆಮಿ ಇಗರ್ಚೆಕ್ ವರ್ತಲ್ಯಾಂವ್. ವಾಟೆರ್ ಸಿಸ್ತಾ ಆನಿ ಕೊಯಾರಾಚಿಂ “ಮರೈಕ್ ಹೊಗಳ್ಳಿಯಾಂ...” ಕಂತಾರ್ ಮ್ಹಣ್ತಾನಾ ಆಮಿ ಭುರ್ಗಿಂ

ಪಾಟ್ಲಿ ಘಡಿತಾಂ - ಆಯ್ಲೆಂ ಪ್ರೇರಣ್ (12)



ದಿಯಾಕೋನ್ ಸಿಲ್ವೆಸ್ಟರ್ ಲೋಬೊ

ಮರೈಕ್ ಫುಲಾಂ ಉಡಯ್ತೆಲ್ಯಾಂವ್. ಇಗರ್ಚೆಕ್ ಪಾವ್ಲ್ಯಾ ಉಪ್ರಾಂತ್, ಫೆಸ್ ಮೀಸ್ ಜಾಲ್ಲೆಂಚ್ ಬೆಂಜಾರ್ ಕಿಲ್ಲೆಂ ನವೆಂ ಬಾತ್ ಹಾತಾಂತ್ ಘೆವ್ನ್ ಇಗರ್ಚೆ ಥಾವ್ನ್ ಭಾಯ್ರ್ ಯೆತಾನಾ, ಸಗ್ಳೊ ಕೊಬು ಇನಾಮ್ ಮೆಳ್ಳೊಲೊ! ಕೊಬು ಮೆಳ್ಳೊ ಸಂತೊಸ್ ಘರಾ ಯೆವ್ನ್ ನವೆಂ ಜೆವ್ನಾನಾ ಆನಿ ವೊರ್ನ್ ಚಾಕ್ಲಾನಾ ದೊಡ್ಡೊ ಜಾತಾಲೊ. ಮೆಳ್ಳೊಲೊ ಕೊಬು ಸೆಜಾರ್ಚಾ ಭುರ್ಗ್ಯಾಂ ಸಾಂಗಾತಾ ವಾಂಟುನ್ ಖಾಂವ್ಚಿ ಖುಶಿ ಜಾತಾಲಿ.

ಮರೈ ಮಾಯೆಚೊ ಮೋಗ್ ಕಾಳ್ಜಾಂತ್ ಖಿಂಚೊ

ಭುರ್ಗೊ ಜಾವ್ನ್ ಮರೈ ಮಾಯೆಕ್ ಫುಲಾಂ ಉಡಂವ್ಚಿ ಮಾರಿಫಾತ್ ಮ್ಹಜಾ ಕಾಳ್ಜಾಂತ್ ತಿಚೆ ಖಾತಿರ್ ಕಿಲ್ವೊಲೊ ಮೋಗ್ ವರ್ಸಾನ್ ವರ್ಸಾ ವಾಡೊನ್ಂಚ್ ಆಯ್ಲಾ. ಆಜ್ ಕಾಲ್ ಹಾಂವ್ ತಿಚಾ ಜಲ್ಮಾ ದಿಸಾಕ್ ತಯಾರಾಯ್

ಜಾವ್ನ್ ಫುಲಾಂ ಉಡಯ್ತಾಂ. ಪುಣ್ ತಿಚಾ ಮಾನಾಕ್ ಹಾವೆಂ ಮ್ಹಣ್ಣೆ ತೇರ್ಸ್ ಏಕೆಕ್ ಗುಲೊಬ್ ಜಾವ್ನ್ ಹಾಂವ್ ತಿಕಾ ಆರ್ಪಿತಾಂ.

ಮರೈ ಮಾಯೆಚಾ ಮಾನಾಕ್ ಆಮಿ ಭೆಟಂವ್ಚೆ ತೇರ್ಸ್, ತಿಕಾ ಫುಲಾಂ ಉಡಂವ್ಚಿ ಮಸ್ತ್ ಉಂಚ್ಚೆ ಭಕ್ತಿಪಣ್ ಜಾವ್ನಾಸಾ. ಹರ್ಯೆಕ್ ಮಿಸೆರ್ ನಿಯಾಳ್ ತೇರ್ಸ್ ಭೆಟಯ್ತಾನಾ, ಆಮಿ ನಾ ಕೇವಲ್ ಮರೈ ಮಾಯೆಚಿ ವಂದನ್ ಕರ್ತಾಂವ್, ಬಗಾರ್ ಜೆಜುಚಾ ಜೆಣ್ಯೆ, ಮರ್ಣಾ ಆನಿ ಜಿವಂತೊಣಾಚೊ ಉಡಾಸ್ ಕಾಡ್ತಾಂವ್. ಹ್ಯಾ ಮಾರಿಫಾತ್ ಬಾಪಾ, ಪುತಾ, ಪವಿತ್ರ್ ಅತ್ಯಾ ಥಾವ್ನ್ ಬೆಸಾಂವಾಂ ಆನಿ ಮರೈ ಮಾಯೆಚಿ ಕುರ್ಪಾ ಆಮ್ಚೊ ಜೀವನಾಂತ್ ಬರ್ಪೂರ್ ಮಾಪಾನ್ ಆಪ್ಣಾಯ್ತಾಂವ್.

ತ್ಯಾ ದೆಕುನ್ ಆಮ್ಚೊ ಮಾಲ್ವಡ್ಯಾಂ ಥಾವ್ನ್ ಆಮ್ಚಾಂ ಮೆಳ್ಳೆಲ್ಲೆಂ ದಾಯ್ಜ್, ಕುಟಾಚಿ ಆಮೊರಿ ಆನಿ ತೇರ್ಸ್, ಆಮಿ ಹರ್ಯೆಕಾ ದಿಸಾ ಉಬೆನ್ ಮುಂದರ್ಸುಂಚಿ ಗರ್ಜ್ ಆಸಾ. ಆಮ್ಚೊ ಮಸ್ತ್ ಕುಟಾಂನಿಂ ಹರೈಕಾ ಸಾಂಜೆರ್ ಆಮೊರಿ, ತೇರ್ಸಾಚೆಂ ಮಾಗ್ಣೆಂ ಚಲೊನ್ಂಚ್ ಆಸಾ. ಪುಣ್ ಹೆರ್ ಸಬಾರ್ ಕುಟಾಂನಿ ಕಾರಾಣಾಂತರ್ ಜಾವ್ನ್ ಹಿ ಸವಯ್ ಆಳೊಣ್ ಗೆಲ್ಯಾ. ಆಮಿ ಕೊಣಾ ಚೊ ಮೋಗ್ ಕರ್ತಾಂವ್ ತಾಂಚೆ ಸಾಂಗಾತಾ ಚಡ್ ಆಮಿ ಚಡ್ ವೆಳ್ ಖಿಚುಂಕ್ ಆಶೆತಾಂವ್.

ಆಡ್ಲಣ್ಯೊ, ಅಡ್ಲಣ್ಯಾಂ ವಯ್ರ್ ಜಯ್ತ್ ವರ್ನ್ ಆಮಿ ಕೊಣಾಚೊ ಮೋಗ್ ಕರ್ತಾಂವ್ ತಾಂಚೆ ಕಡೆ ಉಲಂವ್ಕ್ ಆಶೆತಾಂವ್. ಆಮಿ ದೆವಾಚೊ ಆನಿ ಮರೈ ಮಾಯೆಚೊ ಮೋಗ್ ಕರ್ತಾಂವ್, ಕೆದಾಳಾ ಆಮಿ ಆಮೊರಿ ಆನಿ ತೇರ್ಸಾ ಮಾರಿಫಾತ್ ಏಕ್ ಕುಟಾಂವ್ ಜಾವ್ನ್ ತಾಂಚೆ ಸಾಂಗಾತಾ ವೆಳ್ ಖಿಚಿತಾಂವ್. ಪುಣ್ ಖಿಂಚಾಯ್ ಕಾರಣಾ ನಿಮ್ತಿಂ ಆಜೆಕಾಲ್ ಜರ್ತರ್ ಕುಟಾಂಚೆಂ ಮಾಗ್ಣೆಂ ಆಮ್ಚೆ ಥಂಯ್ ನಾಂ ಜಾಲಾಂ ಜಾಲ್ಯಾರ್, ಆಮಿಂಚ್ ಜಾವ್ನ್ ದೆವಾಚಾ ಬೆಸಾಂವಾಕ್ ಆನಿ ಮರೈ ಮಾಯೆಚಾ ಕುರ್ಪೆಕ್ ಆಮ್ಚೊ ಜಿವಿತಾಚಿ ದಾರಾಂ ಬಂಧ್ ಕರ್ತಾಂವ್.

ಮಾಗ್ಣ್ಯಾಚೆಂ ಕುಟಾಂ ದೇವ್ ಆಪೊವ್ಣಾಚಿಂ ವೊಡ್ಡಾಂ ಜಾತಾತ್. ಕೆದಾಳಾ ಆಮಿ ಏಕ್ ಕುಟಾಂವ್ ಜಾವ್ನ್ ತೇರ್ಸಾಚಾ ಭಕ್ತಿಪಣಾ ಮಾರಿಫಾತ್ ಮರೈ ಮಾಯೆಕ್ ವೆಂಗ್ತಾಂವ್, ತೆದಾಳಾ ತಿ ತಿಚಾ ಕುರ್ಪೆಚಾ ಬೊಳಾನ್ ಆಮ್ಚೊ ಭುರ್ಗ್ಯಾಂ ಥಂಯ್ ದೇವ್ ಆಪೊವ್ಣಾಚೆಂ ಭಿಂ ವೊಂಪ್ಚಾ. ಜರ್ತರ್ ಆಜ್ ಹಾಂವ್ ಏಕ್ ಶಾಶ್ವತ್ ದಿಯಾಕೋನ್ ಜಾಲಾಂ ಜಾಲ್ಯಾರ್, ತೆಂ ಮರೈ ಮಾಯೆಚಾ ಕುರ್ಪೆಚಾ ಬೊಳಾನ್. ಆಮಿ ಚಡ್ ಆನಿ ಚಡ್ ತೇರ್ಸ್ ಮ್ಹಣ್ಚ್ಯಾಂ, ಮರೈ ಮಾಯೆಕ್ ತೆರ್ಸಾಚೆ ಗುಲೊಬ್ ಅರ್ಪಿಯಾಂ!

(ಪಯ್ಲ್ಯಾ ಪಾನಾರ್ ಥಾವ್ನ್)

ಕ್ರಿಸ್ತಿಕ್ ನಿತಿಚೆಂ ಮೋಲ್ ಮೆಳಾನಾ ಜಾಲಾಂ. ಬಾಜಪ್ ಸರ್ಕಾರಾನ್ ಪಾಟ್ಲೊ ಸಾತ್ ವರ್ಸಾಂನಿ ಆಮ್ಚೊ ದೇಶಾಕ್ ಪ್ರಗತಿಚಾ ರಸ್ತಾರ್ ವರ್ಚೆ ಬದ್ಲಾ ದುರ್ಗತಿಚಾ ರಸ್ತಾರ್ ವರುನ್ ಆಸಾ. ಕೊರೊನಾ ವರ್ವಿಂ ಕಷ್ಟೊಂಚಾ ಲೊಕಾಂಕ್ ಸರ್ಕಾರ್ ಗಣ್ಣೆ ಕರಿನಾ. ತ್ಯಾ ಭಾಯ್ರ್ ಸರ್ಕಾರಾಕ್ ಆನಿ ತಾಚಾ ದೋರಣಾಂಚಿ ತಿಕಾ ಕೆಲ್ಯಾರ್ ಜಾಲಿ ಆವಸ್ಥಾ ಖಿಂಚಾ ನಾ ಖಿಂಚಾ ಕಾರಣಾನ್ ತರೀ ಲಿಕಾ ಕರ್ತಲ್ಯಾಂಕ್ ಕಷ್ಟಿತಾತ್. ಉಲಂವ್ಚೆಂ ಸ್ವತಂತ್ರಿ ಪರ್ಯಂತ್ ಹ್ಯಾ ದಿಸಾಂನಿ ನಾ ಜಾಲಾಂ. ದೇಶಾಚೊ ಹುಸ್ಕೊ ಆಸ್ಲೊ ಖರೊ ದೇಶ್ ಭಕ್ತ್ ಎಕ್ಸೊ ಪುಣಿ ಆಸಾಗಿ ಆಮ್ಚೊ ದೇಶಾಂತ್? ಆಸಾ ಜಾಲ್ಯಾರ್ ಮುಕಾರ್ ಯೇಂವ್ಚಿ ಆನಿ ಹ್ಯಾ ಆಮ್ಚೊ ಮಹಾನ್ ದೇಶಾಕ್ ಆನ್ಯಾಡಿ ಆಡಳ್ತಾ ದಾರಾಂ ಥಾವ್ನ್ ಸಾಂಬಾಳುಂದಿ ಮ್ಹಣ್ ಆಶೆವ್ಯಾಂ.

- ನವೀನ್ ಕುಲೈಕರ್

ಸ್ವಂದನ ಆಶ್ರಮ್

ಬರಿ ಭಲಾಯ್ಕಿ ದೀ ಮ್ಹಣ್ ದೆವಾಲಾಗಿಂ ಮಾಗ್ತಾಂವ್, ಪಿಡಾ ಆಯ್ಲ್ಯಾರ್ ದೆವಾಕ್ ಪುರ್ ಪುರ್ತಾಂವ್, ಥೊಡೆಂ ಪಾವ್ಲಿಂ ಅಂಗೊಣ್ ಸಯ್ತ್ ಫಾಲ್ತಾಂವ್, ಕಿತ್ಯಾಕ್ ಹಿ ಪಿಡಾ ಮ್ಹಣ್ ಮತಿ ಭಿತರ್ ಕರ್ಗಾತಾಂವ್,

ಆಸಾತ್ ಸ್ವಂದನ ಮ್ಹಳ್ಯಾ ಅನಾಥ್ ಆಶ್ರಮಾಂತ್, ಮತಿಚ್ಯಾ ಪಿಡೆಂತ್ ಕಷ್ಟೊನ್ ಆಸ್ಚೆ ಸಬಾರ್ ಜಣ್, ಭುರ್ಗ್ಯಾಪರಿಂ ಜತನ್ ಘೆತಾ ಆಮ್ಚೊ ಜನಾರ್ಥನ್, ದೀವ್ನ್ ತಾಂಕಾ ಮೋಗಾ ಮಯ್ಪಾಸಾಚಿ ಜತನ್.

ಖುಶಿ ಜಾತಾ ತ್ಯಾ ಆಶ್ರಮಾಂತ್ ಭಿತರ್ ರಿಗ್ತಾನಾ, ರಾಗ್ ಮಸೊರ್ ಮ್ಹಳ್ಯೆಂ ತಿಂ ಭುರ್ಗಿಂ ನೆಣಾಂತ್, ಸಂತೊಸ್ ಸಮಾಧಾನ್ ವಾಂಟ್ತಾತ್ ತಿಂ ಸರ್ವಾಂಕ್, ಮಾಗ್ತಾತ್ ದೀಸ್ ರಾತ್ ಅಪ್ಪಾಚಿ ಭುಕ್ ಥಾಂಜ್ಯೆಲ್ಯಾ ಲೊಕಾ ಪಾಸತ್.

ದಾರಾಳ್ ಬೆಸಾಂವಾಂ ಫಾಲ್ ದೆವಾ ತಾಂಚೆರ್, ಆಶಿರ್ವಾದಾನಿ ಭರ್ ಹೆಂ ಆಶ್ರಮ್ ಚಲಯ್ತೆಲ್ಯಾಂಚೆರ್, ಹಜಾರೊಂ ವರ್ಸಾಂ ಚಲುಂದಿ ಹೆಂ ಆಶ್ರಮ್, ವ್ಯರ್ಥ್ ಜಾಂವ್ಕ್ ಸೊಡಿನಾಕಾ ದೆವಾ, ಬಾವ್ ಜನಾರ್ಥಾನಾಚೆಂ ಪರಿಶ್ರಮ್.

ಅನಿಲ್ ವಿಲಿಯಮ್ ಸೊಜ್ ಮುಕ್ಯಾ.



ಮಸ್ತಾಕೊ ಸಂಸಾರ

ಎಕಾ ಚಲ್ಯಾನ್ ವ್ಹಾಟ್‌ಪಾಚೆರ್ ತಾಚಾ ಗರ್ಲ್ ಫ್ರೆಂಡಾಕ್ ಎಕ್ ಮೆಸೆಜ್ ಕೆಲಿ!



ಚಲೊ : ಹೆಲೊ ಡಾರ್ಲಿಂಗ್ ಖಿಯೆ ಆಸಾಯಿ

ಚಲಿ : ಹಾಂವ್ ಗೀ ಪಾಪ್ಪಾಚ್ಯಾ BMW ಚೆರ್ ಕಾಲೆಜಿಕ್ ವೆತಾಂ. ಡಾಯ್ಲರ್ ಮ್ಹಾಕಾ ಸೊಡುಂಕ್ ಆಯ್ಲಾ. ಹಾಂವ್ ತುಕಾ ಸಾಂಚೆರ್ ಮೆಳ್ತಾಂ.... ತುಂ ಖಿಯೆ ಆಸಾಯಿ?

ಚಲೊ : ಬಸ್ಸಾರ್, ತುಜಾ ಪಾಪ್ಪಾಚ್ಯಾ ಬಸ್ಸಾಂ ಚಡ್ ಹುಷಾರಿ ಕರಿನಾಕಾ... ತುಜಿಯಿ ಟಿಕೆಟ್ ಕಾಡ್ಲಾ.

ಚಲಿ : ಹಾಂವ್ ಜೆದ್ನಾಂ ಜೆದ್ನಾಂ ಪೊನ್ ಕರ್ತಾಂ ತೆದಾಳಾ ತುಂ ಖಾಡ್ ಕಾಡ್ನ್ ಆಸ್ತಾಯ್, ತುಂ ದಿಸಾಕ್ ಕಿತ್ಲೆಂ ಪಾವ್ಪಿಂ ಖಾಡ್ ಕಾಡ್ತಾಯ್.

ಚಲೊ : 30 - ತೆಂ 40 ಪಾವ್ಪಿಂ

ಚಲಿ : ಪಿಸೊ ಗಿ ಕಿತ್ಲೆಂ?

ಚಲೊ : ನಯ್ ಡಾರ್ಲಿಂಗ್, ಹಾಂವ್ ಕೇಸ್ ಕಾಡ್ಲಿ...!

ಪುಣ್ ರಾವೊಕ್ ಜಾಯ್ನಾ....!

ಶಿಕ್ಷಕ್ : ಅರೆ ಚಿಂಟು ತುಂ ಸದಾಂ ಇಸ್ಕೂಲಾಕ್ ಯೆತಾನಾ ಟೊಪಿ ಫಾಲುವ್ ಕಿತ್ಯಾಕ್ ಯೆತಾಯ್?

ಚಿಂಟು : ಕಾರಣ್ ಕೊಣಾಯ್ ಕಳಾನಾಯೆ ಕೀ ಮಜಾ ತಕ್ಲೆಂತ್ ಕಿತೆಂ ಚಲ್ತಾ ತೆಂ

ತೇಗ್ ಜಣ್ ಎಕಾಮೆಕಾ ಅಶೆಂ ಉಲವ್ನ್ ಆಸ್ತಾತ್

ಪಯ್ಲೊ : ಮ್ಹಜೊ ಪುತ್ ಸ್ವಿಮಿಂಗ್ ಪೂಲಾಂತ್ ಮಾಸ್ಕೆ ಸಾರ್ಕೆಂ ಉಪ್ಕೆತಾ!

ದುಸ್ರೊ : ಮ್ಹಜೊ ಪುತ್ ಸ್ವಿಮಿಂಗ್ ಪೂಲಾಂತ್ ವಾರ್ಯಾ ಸಾರ್ಕೆಂ ಉಪ್ಕೆತಾ.

ತಿಸ್ರೊ : ಭೆಷ್ಪೆಂಚ್ ಕಿತ್ಯಾಕ್ ರುಗಡ್ತಾತ್? ಮ್ಹಜೊ ಪುತ್ ತರ್ ಗ್ರೇಟ್ ಜಾವ್ನಾ...

ಪಯ್ಲೊ ಆನಿ ದುಸ್ರೊ : ತೆಂ ಕಶೆಂ ಸಾಂಗ್

ತಿಸ್ರೊ : ವ್ಹುಜೊ ಪುತ್ ಹಾಂತ್ಲೂಂಚ್ ಸ್ವಿಮಿಂಗ್ ಪೂಲ್ ತಯಾರ್ ಕರ್ತಾ....!

ಚಲ್ಯಾನ್ ಎಕಾ ಚಲಿಯೆಕ್ ದೊಳೊ ಮಾರ್ಲೊ...

ಚಲಿ : ಹಾಂವ್ ಕಾಂಯ್ ತಸಲಿ ಅಸಲಿ ಚಲಿ ನಂಯ್ ಕಳೆಂ ಮು?

ಚಲೊ : ತೆಂ ಸಮಾ ಪುಣ್ ಚೆಕ್ ಕರ್ಚೆಂ ಆಮ್ಚೆಂ ಕಾಮ್ ನಂಯ್ಗಿ....

ಮೋಗಾಚೊ ದಯೊ ಮ್ಹಳ್ಯಾರ್ ಕಸಲೊ ದಯೊ!

ಜೊ ಬುಡ್ಲೊ ಜಾಲ್ಯಾರ್ ತೊ ಪ್ರೇಮಿ! ಜೊ ಬಚಾವ್ ಜಾಲೊ ತರ್ ಪಿಸೊ! ಆನಿ ಜೊ ಉಪ್ಕೆತ್ ರಾವ್ಲೊ ತೊ ಪತಿ!!

ಮೋಗ್ ಆಸೊಂ ಯಾ ಮಿತ್ರತ್ವ್ ಜರ್ ಕಾಳ್ಜಾ ಧಾವ್ನ್ ಕೆಲಿ ತರ್, ತಾಚಿ ಶಿವಾಯಿ ಆಮ್ಕಾ ಎಕ್ ಮಿನಿಟ್

ವಾಚ್ಪಾಂಚ್ಯಾ ರಚನೆಂಕ್ ಸ್ವಾಗತ್

ಹ್ಯಾ ವಿಭಾಗಾಕ್ ವಾಚ್ಪಾಂ ಧಾವ್ನ್ ಲ್ಹಾನ್ ಮಜೆದಾರ್ ಉತ್ತೀಮ್ ರಚನಾಂಕ್ ಸ್ವಾಗತ್ ಆಸಾ. ತುಮಿಂ ತಿಂ ಹ್ಯಾ ವಾಟಪಾರ್ ಧಾಡ್ಚೆತ್ 9820485389 ಸಂ.

ಉತ್ರಾಂ ಕೊಡ್ಲಾಣ್ ಹಾಡ್ತಾತ್ ಉತ್ರಾಂ ಗೊಡ್ಲಾಣ್ ಯಿ ಹಾಡ್ತಾತ್

ಉತ್ರಾಂ ಉತ್ರಾಂತ್ ಕಿತ್ಲೊ ಅಂತರ್ ಉತ್ರಾಂಕ್ ನಾ ಹಾತ್ ನಾ ಪಾಯ್ ಎಕ್ ಉತಾರ್ ವಕಾತ್ ಜಾತಾ, ಎಕ್ ಉತಾರ್ ಜಾತಾ ಘಾಯ್ ಉತ್ರಾಂ ಸಾಂಬಾಳ್ನ್ ಉಲಯ್ ಉತ್ರಾಂ ಕರ್ತಾತ್ ಆಕರ್ಷಿತ್ ಉತ್ರಾಂ ಮನಾಕ್ ಘಾಯ್ ಕರ್ತಾತ್ ಉತ್ರಾಂ ವಾಡಯ್ತಾ ಮಾನ್ ಉತಾರ್ ತೊಂಡಾಂ ಧಾವ್ನ್ ಯೆತಾತ್ ಉತಾರ್ ಪಾಟಿಂ ಯೇನಾ ಉತಾರ್ ಆಸಾ ತೆಂ ಮೋಗಾನ್ ಭರಲ್ಲೆಂ ಉತಾರ್ ತೆಂ ಮನಾಂತ್ ರಾವ್ಲೆಲೆಂ ಉತ್ರಾಂತ್ ಆಸಾತ್ ಭಾವ್ ರಂಗ್ ಉತ್ರಾಂತ್ ಆಸಾ ಮಾನ್ ಮಹಾನ್ ಉತ್ರಾಂ ಜೀವಾನಾಚಿ ರೂಪಾಂ ಜಾವ್ನಾಸಾತ್ ಉತಾರ್ ಏಕ್ ಕೊಡ್ಲಾಣ್ ಹಾಡ್ತಾ ಉತಾರ್ ಏಕ್ ದುಸ್ಮಾನ್ಯಾಯಿ ನಿವ್ರಾಯಾ ಉತಾರ್ ಮೊಡ್ಲೆಲೆಂ ಮನ್ ಏಕ್ ಕರ್ತಾ ಉತ್ರಾಂಚ್ ವಾಡಯ್ತಾ ಮೋಗ್.. (ಮರಾಠಿ ಧಾವ್ನ್)

ಘೋಡ್ ವಿಚಾರ್ :

ಸಂಸಾರ್ ಕಿತ್ಲೊ ಬದಲಾ

1. ಶೆತಾನಿ ವಸ್ತಿ ಮೊಡ್ಲಿ ಗ್ರೇಸ್ತಾಯೆನ್ ಘರ್‌ದಾರ್ ಮೊಡ್ಲೆಂ ಟಿವಿನ್ ಸಮಾಜ್ ತುಟಯ್ಲಿ ಮೊಬಯ್ಲಾನ್ ಕುಟ್ಮಾಂ ಮೊಡ್ಲಿಂ!
2. ಆದ್ಲ್ಯಾ ಕಾಳಾರ್ ಘರ್ಚಿಂದಾರಾಂ ಎಕಾಮೆಕಾ ವೆಂಗೊನ್ ಆಸ್ತಾಲಿಂ ಏಕ್ ವಿಶೇಸ್ ಸಂಬಂಧ್ ಆಸ್ಲೊ ಆತಾಂ ದಾರ್‌ಚ್ ಎಕೊಡೆಂ ಜಾಲಾಂ!
3. ಹಯೆಕಾ ವಸ್ತುಚೆಂ ಮೊಲ್ ವೇಳ್ ಯೆತಾನಾಂಚ್ ಕಳ್ತಾ ಧರ್ಮಾರ್ಥ್ ಮ್ಹಳ್ಳೆಂ ಆಕ್ವಿಜನ್ ಆಸ್ತೆಂತ್ ಆಧಿಕ್ ಚಡ್ ಮೊಲಾಕ್ ವಿಕಾ!
4. ಬಾಪಯ್ ತೊ ವಿಶೇಸ್ ಮನಿಸ್ ಜಾವ್ನಾಸಾ ತಾಚಾ ಘಾಮಾಚ್ಯೊ ಎಕಾ ಧೆಂಬ್ಯಾಚೆಂ ಮೊಲ್ ತಾಚಿಂ ಭುರ್ಗಿಂ ಫಾರಿಕ್ ಕರುಂಕ್ ಸಕಾನಾಂತ್!
5. ನಿವ್ಲೆ ಬಾಕ್ರಿ ಜಾಂಚಾ ನಶಿಬಾಂತ್ ಆಸ್ತಾ ಜೆ ಆಪ್ಲ್ಯಾಂ ಖಾತಿರ್ ಖಿಮಾವ್ನ್ ವೇಳ್ ಕರ್ನ್ ಘರಾ ಪಾವ್ತಾತ್!
6. ಚುಕಿ ಸಬಾರಾಂ ಧೈಂ ಘಡ್ತಾತ್ ಪುಣ್ ಧೊಡ್ಯಾಂಕ್ ಕಳಾನಾಂತ್ ಆನಿ ಧೊಡೆ ಮಾಂದುನ್ ಘೆನಾಂತ್!
7. ದೊಳ್ಯಾ ಧಾವ್ನ್ ಪಡ್ಲೆ ದು:ಖ್ ಆನಿ ನದ್ರೆ ಧಾವ್ನ್ ಪಡ್ಲೊ ಲೋಕ್ ಕೆದ್ನಾಯಿ ಉಟೊಂಕ್ ಸಕಾನಾಂತ್!

ಬಾಪಾಯ್ ಆನಿ ಭಯ್ಣಿಚೊ ಜೀವ್ ವಾಂಚಯಿಲ್ಲೊ ಭುರ್ಗೊ - ಬಾಲ್ ವೀರ್.....

(ಏಕ್ ಘಂಟೊ ಪರ್ಯಂತ್ ಉಪ್ಕೆವ್ನ್ ಕುಮೊಕ್ ಕೆಲಿ)

ಆಮ್ಚಾ ದೇಶಾಂತ್ ಲ್ಹಾನ್ ಭುರ್ಗ್ಯಾಂನಿ ಕೆಲ್ಲ್ಯಾ ಪರಾಕ್ರಮಿ ಸಹಾಸಾಂಕ್ 'ಬಾಲ್ ವೀರ್' ಪುರಸ್ಕಾರ್ ದಿತಾತ್. ಹ್ಯಾ ಬಾಲ್ ವಿರಾಂಚ್ಯೊ ಕಥಾ ಆಯ್ಕಾತಾನಾ ಆಮಿ ಚಕಿತ್ ಜಾತಾಂವ್ ಆಮ್ಚಾ ದೇಶಾಂತ್ಯಾ ಜಾಯ್ತೆ ಬಾಲ್ ವೀರ್ ಆಸಾತ್, ತಶೆಂಚ್ ಹೆರ್ ದೇಶಾಂನಿಯಿ ಅಸಲೆ ಸಾಹಸಿ ಭುರ್ಗೆ, ಭುರ್ಗಿಂ ಆಸಾತ್. ಆಮೆರಿಕಾಚಾ ಫ್ಲೊರಿಡಾ ಹ್ಯಾ ರಾಜ್ಯಾತ್ ಏಕ್ ಬಾಲ್ ವೀರ್ ಆಸಾ. ತಾಚಿ ಪ್ರಾಯ್ ಫಕತ್ ಸಾತ್ ವರ್ಸಾಂ. ಹ್ಯಾ ಪಿಲ್ಕಾಟಾನ್ ಆಪ್ಲ್ಯಾ ಬಾಪಾಯ್ ಆನಿ 4 ವರ್ಸಾಂಚ್ಯಾ ಭಯ್ಣಿಕ್ ಬಚಾವ್ ಕೆಲಾಂ.

ಬಾಪಯ್ ಆನಿ ಭಯ್ಣಿಚೊ ಜೀವ್ ವಾಂಚಯಿಲ್ಲೊ ಹ್ಯಾ ಭುರ್ಗ್ಯಾಚೆಂ ನಾಂವ್ ಚೆಸ್ ಪಾವುಸ್ತ್ ಚೆಸಾಚೊ ಬಾಪಯ್ ಸ್ವೀವನ್ ಆಪ್ಲ್ಯಾ ದೊಗಾಯಿ ಭುರ್ಗ್ಯಾಂಕ್ ಬೊಟಿಂತ್ ಬಸವ್ನ್ ಮಾಸ್ಕಿ ಧರ್ತಾಲೊ. ತ್ಯಾ ವೆಳಾರ್ ಉದ್ಯಾಚೊ ಪ್ರವಾಹ್ ಜೋರ್ ಜಾವ್ನ್ ತಾಂಚ್ಯಾ ಬೊಟಿಕ್ ಆದಾಳೊ. ತ್ಯಾ ಪ್ರವಾಚೊ ಜೋರ್ ಇತ್ಲೊ ಆಸ್ಲೊ ಕೀ ಚಾರ್ ವರ್ಸಾಂಚಿ ಭಯ್ಣಿ ಬಿಗಲ್ ಬೊಟಿ ಧಾವ್ನ್ ಸಕ್ಲಾ ಪಡಿ. ತಿಣೆ ಲೈಫ್ ಚೆಕೆಟ್ ಘಾಲ್ಲೊ. ತರೀ ತ್ಯಾ ಪ್ರವಾಹಾಂತ್ ವ್ಹಾಳೊನ್ ವೆಚೆಂ ಭೈಂ ಆಸ್ಲೆಂ. ತಿಣೆ ಬೊಟಿಚ್ಯಾ ದಾಂಡ್ಯಾಕ್ ಕಸೆಂ ತರೀ ಧರುಲ್ಲೆಂ. ತಿಕಾ ವಾಂಚಂವ್ಚೆ ಖಾತಿರ್ ಸ್ವೀವನಾನ್ ಉದ್ಯಾಂತ್ ಉಡಿ ಮಾರ್ಲಿ. ಚೆಸ್ ಯಿ ಉದ್ಯಾಂತ್ ದೆಂವೊನ್ ಉಪ್ಕೆವ್ನ್ ಲಾಗ್ಲೊ.

"ಮುಕಾರ್ ಕಿತೆಂ ಜಾತೆಲೆಂ ತೆಂ ಮ್ಹಾಕಾ ಕಳಿತ್ ನಾಸ್ಲೆಂ. ಹಾಂವ್ ತಾಂಚೊ ಮಸ್ತು ಮೋಗ್ ಕರ್ತಾಂ, ಆಸೆಂ ಹಾಂವೆಂ

ತಾಂಕಾಂ ಸಾಂಕ್ಲೆಂ. ತ್ಯಾ ದೊಗಾಯಿ ಧರ್ನ್ ರಾಂವ್ಚೆಂ ಪ್ರಯತನ್ ಕೆಲೆಂ. ಪುಣ್ ಬಿಗಲ್ ಹಾತಾ ಧಾವ್ನ್ ನಿಸ್ಲೆಂ." ಆಶಿ ಮಾಹೆತ್ ಸ್ವೀವನಾನ್ ದಿಲಿ. ಚೆಸ್ ಉಪ್ಕೆವ್ನ್ ಚೆ ರಾವ್ಲೊ. ಉದ್ಯಾಚೊ ಪ್ರವಾಹ್ ಬೊಟಿಚಾ ಆನಿ ತಡಿಚ್ಯಾ ವಿರೋಧ್ ದಿಶೇನ್ ವ್ಹೆತಾಲೊ. ತ್ಯಾ ವರ್ವಿಂ ಉಪ್ಕೆವ್ನ್ಯಾ ಕಷ್ಟ್ ಜಾತಾಲೆ." ಆಶೆಂ ಚೆಸ್ ಸಾಂಗಾಲಾಗ್ಲೊ. ತ್ಯಾಚ್ ಕರಿಣ್ ಪರಿಸ್ಥಿತಿಂತ್ಯಾ ತೊ ಉಪ್ಕೆವ್ನ್ ರಾವ್ಲೊ ಆನಿ ಏಕಾ ಘಂಟ್ಯಾನ್ ತೊ ತಡಿಕ್ ಪಾವ್ಲೊ. ತಡಿರ್ ಪಾವ್ಲ್ಯಾ ಉಪ್ರಾಂತ್ ಮುಕಾರ್ ದಿಸ್ಲ್ಯಾ ಎಕಾ ಘರಕಡೆ ದಾಂವ್ಲೊ. ತ್ಯಾ ಘರ್ಚಾಂಕ್ ಘಡ್ಲಿ ಗಜಾಲ್ ಸಾಂಗೊನ್ ತಾಂಚಿ ಮದತ್ ಕರುಂಕ್ ವಿನತಿ ಕೆಲಿ. ತೆದಾಳಾ ಘರಾಂತ್ಲ್ಯಾಂನಿ ಘಾಯರ್ ಬಿಗಡಿಕ್ ಆನಿ ಹೆಲ್ಪ್‌ಲೈನಿಕ್ ಖಿಬಾರ್ ದಿಲಿ. ತಾಣಿ ಫ್ಲೊರಿಡಾ ಮತ್ಯಾ ಆನಿ ವನ್ಯ ಜೀವನ್ ಜತನ್ ಆಯೋಗಾಚ್ಯಾ ಕುಮೈನ್ ಸ್ವೀವನ್ ಆನಿ ಬಿಗಲಾಕ್ ಸೊಧುನ್ ಕಾಡ್ಲೆಂ.

"ಹಾಂವ್ ಕುಮೈ ಖಾತಿರ್ ಜೀವ್ ಸೊಡ್ನ್ ಬೋಬ್ ಮಾರ್ತಾಲೊಂ, ಕೋಣ್ ತರೀ ಪಳಂವ್ಪಿ ಮ್ಹಣ್ ಹಾತ್ ವಯ್ ಕರ್ನ್ ಹಾಲಯ್ತಾಲೊಂ. ಚೆಸ್ ಉಪ್ಕೆವ್ನ್ ಕಸೊಯಿ ತಡಿಕ್ ಪಾವ್ಲೊ ಆನಿ ತಾಣೆ ಮದತ್ ಘೆತ್ತಿ ಆನಿ ಆಮ್ಚೊ ಜೀವ್ ವಾಂಚಯ್ಲೊ." ಆಶೆಂ ಸ್ವೀವನ್ ಸಾಂಗಾಲಾಗ್ಲೊ. ತಾಚಾ ಉತ್ರಾಂನಿ ಆಪ್ಲ್ಯಾ ಪುತಾಚೆರ್ ವರ್ತೊ ಅಭಿಮಾನ್ ಭಗ್ತಾಲೊ. ಏಕ್ ಘಂಟೊ ಪರ್ಯಂತ್ ಉಪ್ಕೆವ್ನ್ ವೆಚೊನ್ ಆಪ್ಲ್ಯಾ ಬಾಪಯ್ ಆನಿ ಭಯ್ಣಿಕ್ ವಾಂಚಯಿಲ್ಲೆಂ ಏಕ್ ಸಾಹಸ್ಯೆಚ್ ಸಯ್.

ಭಲಾಯ್ಕೆಕ್ ಹಿಶಾರೆ :

ಜಲ್ಮಿಲ್ಲಾ ಮನ್ಯಾಕ್ ತಶೆಂ ಹೆರ್ ಜೀವಿಂಕ್ ಮರೊಂಕ್ ಆಸಾ. ಪುಣ್ ಜೀವ್ ಆಸ್ತಾಂ ವರೆಗ್ ಬರ್ಯಾ ಭಲಾಯ್ಕೆಂತ್ ಜಿಯೆಜಯ್. ಮನ್ಯಾಕ್ ಸಬಾರ್ ವಾಯ್ ಸವಯೊ ಘಡಿಯೆನ್ ಲಾಗ್ತಾತ್. ಆನಿ ಮನಿಸ್ ಆಪ್ಲಿ ಭಲಾಯ್ಕೆ ಬಿಗ್ಡಾವ್ನ್ ಘೆತಾ. ತಾಂಚಿ ಪಯ್ಕಿಂ ಏಕ್ ಜಾವ್ನಾಸಾ ದುಮ್ಚೆ ಸೆವನ್. ದುಮ್ಚೆ ಸೇವನ್ ಕೆಲೆ ವರ್ವಿಂ ಪೊಪ್ಲಾಂಕ್ ಮಾರ್ ಬಸ್ತಾ. ಕಾಳ್ಜಾ ಘಾತ್ ಜಾಂವ್ಕ್ ಸಕ್ತಾ. ಆರ್ ಮಾರ್ಚಿ ಪೀಡಾಯಿ ಲಾಗ್ತಾ. ಬಿಡಿ ಸಿಗ್ಗೇಟ್ ವೊಡಿ ನಾತ್ಲ್ಯಾಂಕ್ ಸೈತ್ ಕ್ಯಾನ್ವರ್ ಜಾಂವ್ಚಿ ಸಾದ್ಯತಾ ಆಸ್ತಾ. ಕಿತ್ಯಾಕ್ ಮ್ಹಳ್ಯಾರ್ ಸಿಗ್ಗೇಟ್ ಬಿಡಿ ವೊಡ್ನ್ ಸೊಡೊಲ್ಲೊ ಧುಂವಾರ್ ಸಗ್ಳ್ಯಾನ್ ಪ್ರಸಾರ್ತಾ. ತ್ಯಾ ಧುಂವಾಚಾ ಆವರಣಾಂತ್ ಸಾಂಪಡ್ಲೆಲ್ಯಾಂಕ್ ಆಪಾಯ್ ಆಸಾಚ್. ದುಮ್ಚೆ ವರ್ವಿಂ ವಿವಿಧ್ ದೇಶಾಂಕ್ ವಿವಿಧ್ ಸಮಸ್ಯಾಂಕ್ ಪುಡ್ ಕರಿಜಯ್ ಪಡ್ತಾ, ಎಕಾ ವರ್ಸಾಂಕ್ ಚಡುಣೆ 1-3 ಲಾಖ್ ಲೋಕ್ ದುಮ್ಚೆ ಸೆವಾನಾ ವರ್ವಿಂ ಮರಣ್ ಪಾವ್ತಾ.



ಅಂತರಿಕ್ಷಾಂತ್ಲಾ ನೆಲ್ಲಾಣಾಕ್ ಸೊಲಾರಾ ಥಾವ್ನ್ ವೀಚ್?

ಆತಾತಾಂ ಖುಬ್ ಅಪ್ಲಾಂ, ಆವೊಕಾಡೊ ಧರ್ಮ್ ಆಪ್ಲ್ಯಾ ಖಾಣಾಕ್ ಜಾಯ್ ಪಡ್ಲೊ ವಸ್ತು ಹಾಡವ್ನ್ ನವ್ಯಾ ಹುಮದಿನ್ ಆಸ್ಲಲ್ಯಾ ಅಂತರಿಕ್ಷಾವಾಸಿ ಆತಾಂ ಅತೀ ಮಹತ್ವಾಚೆಂ ಕಾಮ್ ಕರುಂಕ್ ಯೋಜನ್ ಕರ್ತಾತ್.

'ಎಕ್ಸ್‌ಪೆಡಿಷನ್ 65' ಮಿಸಾಂವಾಚೆ ಶಿಬಂದಿ ಆಪುಣ್ ಆಸ್ಲಲ್ಯಾ ನೆಲ್ಲಾಣಾಕ್ ವೀಚ್ ಸಪ್ಲಾಯ್ ಸುಲಾಬಾಯೆನ್ ಜಾಂವ್ಚೆ ಖಾತಿರ್ ಸೊಲಾರ್ ಪೆನಲ್ ಲಾಯ್ಲ್ಯಾತ್ ಹಾಚೆ ಖಾತಿರ್ ದೋನ್ ಪಾವ್ಲಿಂ ಅಂತರಿಕ್ಷಾ ಭಾಯ್ರ್ ಚಲ್ಲ್ಯಾತ್.

ಫ್ಲೈಟ್ ಇಂಜಿನಿಯರ್ ಜಾವ್ನಾಸ್ಕೊ ಶೇನ್ ಕಿಂಬ್ರೋ ಆನಿ ಥೊಮಸ್ ಪೆಸ್ಟೆ ಹಾಣಿ ಚಲೊನ್ ಆಪ್ಲ್ಯಾ ಅಂತರಿಕ್ಷ್ ವಸ್ತಾಂಕ್ ತಯಾರ್ ಕರ್ನ್ ದವರ್ಲಾತ್. ಜೂನ್ 16 ಆನಿ 20 ತಾರಿಕೆಚಾ ದಿಸಾಂನಿ ಸ್ಪೇಸ್ ವಾಕ್ ಹೆ ಯಾತ್ರಿ ಕರ್ತಲೆ. ಹ್ಯಾ ಪಯ್ಲೆಂ 2017 ವರ್ಸಾ ಎಕ್ಸ್‌ಪೆಡಿಷನ್ 50ಚ್ಯಾ ಸಂದರ್ಬಾರ್ ಹಿ ಜೊಡಿ ಅಂತರಿಕ್ಷ್ ಚಲ್ಚಾಂತ್ ಭಾಗಿದಾರ್ ಜಾಲ್ಲೆ.

ರೇಷನ್ ತಶೆಂ ಇತರ್ ಗರ್ಜೆಚ್ಯೊ ವಸ್ತು 3311 ಕಿಲೊ ದಾಸ್ತಾನ್ ಹಾಡ್ಲ್ಯಾ ಡ್ರಾಗನ್ ಅಂತರಿಕ್ಷ್ ಥಾವ್ನ್ ಆಯಿಲ್ಲ್ಯಾ ವಸ್ತಾಂಕ್ ಸಾಂಗಾತಾ ದವರ್ನ್ ಕರ್ಣಿ ವಾತವರಣಾಂತ್ ಜಿಯೆಂವ್ಚೆಂ ಕಸೆಂ ಮ್ಹಳ್ಳೆಂ ಅಧ್ಯಯಾನ್ ಮುಕಾರ್ಸುನ್ ಆಸಾತ್. ಚಂದ್ರಾ ಆನಿ ಮಂಗಳಾಚಾ ಆಂಗ್ಲಾಕ್ ಮನ್ಶಾಂಕ್ ದಾಡ್ಚಾ ದೀಶೆನ್ ಹೆಂ ಅಧ್ಯಯನ್ ಚಲವ್ನ್ ಆಸಾತ್.

ಎಕ್ಚ್ ಪಾವ್ಲಿಂ 10 ಜಣಾಂ ಭುರ್ಗ್ಯಾಂಕ್ ಜಲ್ಮ್ ದೀವ್ನ್ ವಿಶ್ವ್ ದಾಖ್ಲೊ ಕೆಲೊ!

ದಕ್ಷಿಣ್ ಆಫ್ರಿಕಾಚಾ ಎಕಾ ಸ್ತ್ರೀಯೆನ್ ಎಕ್ಚ್ ಪಾವ್ಲಿಂ 10 ಜಣಾಂ ಭುರ್ಗ್ಯಾಂಕ್ ಜಲ್ಮ್ ದಿಲೊ ಮ್ಹಣ್ ಸಾಂಗ್ಲಾಂ. ಜರ್ತರ್ ತಿಣೆ ಸಾಂಗ್ಲೆಂ ಸತ್ ವಯ್ ಜಾಲ್ಯಾರ್ ಹ್ಯಾ ಮಹಾ ಆವಯ್ಚೆಂ ನಾಂವ್ ವಿಶ್ವ್ ದಾಖ್ಲಾಂತ್ ನೊಂದಿತ್ ಜಾತಲೆಂ ಮ್ಹಣ್ ಸಾಂಗ್ಲಾಂ.

ಎದೊಳ್ 9 ಜಣಾಂ ಭುರ್ಗ್ಯಾಂಕ್

ಜಲ್ಮ್ ದಿಲ್ಲೊ ಧಾಖ್ಲೊ ಪಶ್ಚಿಮ್ ಆಫ್ರಿಕಾಚಾ ಮಾಲಿಯಾ ಹಲೀಮಾ ಸಿಸ್ಟ್ ಮ್ಹಳ್ಳೆಚಾ ನಾಂವಾರ್ ಆಸಾ. ತಿಣೆ ಮೇ ಮಯ್ಜಾಂತ್ ಎಕ್ಚ್ ಪಾವ್ಲಿಂ 9 ಜಣಾಂ ಭುರ್ಗ್ಯಾಂಕ್ ಜಲ್ಮ್ ದಿಲ್ಲೊ.

ಆತಾಂ ಹಿ ಗೋಸಿಮಮ್ ತಮಾರಾ, ಹಲೀಮಾಚೊ ದಾಖ್ಲೊ ಮೊಡುಂಕ್ ಮುಕಾರ್ ಆಯ್ಲೊ ಹ್ಯಾ ಆದಿ ಜವ್ಯಾಂಕ್ ಜಲ್ಮ್ ದಿಲ್ಲೊ ಹಿಣೆ ಪೊರ್ಚಾ ಸೊಮಾರಾ 7 ಜಣ್ ಚೆರ್ಕ್ ಆನಿ ತೆಗಾಂ ಚೆಡ್ಚಾ ಭುರ್ಗ್ಯಾಂಕ್ ಜಲ್ಮ್ ದಿಲಾ ಮ್ಹಣ್ ಸಾಂಗ್ಲಾಂ.

ಚಡ್ ಮ್ಹಳ್ಯಾರ್ 6 ಭುರ್ಗಿಂ ಜಲ್ಮಾತಲಿಂ ಮ್ಹಳ್ಳೊ ಆಂದಾಜ್ ಆಸ್ಲೊ ಖಿಯಾಂ.

ನೋಟ್ ರದ್ದೆಚ್ಯಾ ವೆಳಾರ್ ಜಾಲ್ಲೆಂ ಸಿಸಿಟಿವಿ ರೆಕಾರ್ಡ್ ಸಾಂಬಾಳ್ನ್ ದವರಾ ಮ್ಹಣ್ ಬೆಂಕಾಂಕ್ ಆಯ್ಲಾ ಸೂಚನ್

ಪಾಟ್ಲ್ಯಾ ಹಪ್ಪಾಂತ್ ರಿಜರ್ವ್ ಬೆಂಕಾಂನ್ ದೇಶಾಂತ್ಲಾ ಬೆಂಕಾಂಕ್ ಮಹತ್ವಾಚೆಂ ಸೂಚನ್ ದಿಲಾಂ. ಕಿತೆಂ ಮ್ಹಳ್ಯಾರ್ 8 ನವೆಂಬರ್ 2016 ಥಾವ್ನ್ 30 ದಶೆಂಬರ್ 2016 ಪರ್ಯಂತ್ ರದ್ದೆ ಕೆಲ್ಲೆ 500, 1000/-ಚೆ ನೋಟ್ ಬೆಂಕಾಂನಿ ಭರುಂಕ್ ಸಾಂಗ್ಲೆ. ತ್ಯಾ ವೆಳಾಚೆಂ ಸಿಸಿ ರೆಕಾರ್ಡ್ ಸಾಂಬಾಳುನ್ ದವಿಜಯ್ ಮ್ಹಣ್ ರಿಜರ್ವ್ ಬೆಂಕಾನ್ ಇತರ್ ಬೆಂಕಾಂಕ್ ಸಾಂಗ್ಲಾಂ.

ಆಕ್ರಮಿ ಚಟುವಟಿಕಾಂನಿ ಭಾಗಿದಾರ್ ಜಾಲ್ಲ್ಯಾ ವ್ಯಕ್ತಿಂ ವಿರೋಧ್ ಕ್ರಮ್ ಕಾಣ್ಚೆಂವ್ಕ್ ಹ್ಯಾ ವರ್ವಿಂ ಸುಲಬ್ ಜಾತಲೆಂ. ಕಾಳೊ ದುಡು ಭಾಯ್ರ್ ಕಾಡ್ಚಾ ನಿಬಾನ್ ಸರ್ಕಾರಾನ್ ನೋಟ್ ರದ್ದೆ ಕೆಲ್ಲೆ.

ಪರ್ಸಿ ನೋಟ್ ಬೆಂಕಾಂತ್ ಫಾಲ್ಟ್ ಖಾತಿರ್ ಬೆಂಕಾ ಭಾಯ್ರ್ ಲಾಯಿನ್ ಲಾಗ್ತಾಲಿ. ಕಾನೂನಾ ಭಾಯ್ರ್ ನೋಟ್ ಸಂಗ್ರಹ್ ಕೆಲ್ಲ್ಯಾ ವಿರೋಧ್ ಆತಾಂ ತನ್ನಿ ಚಲೊನ್ ಆಸಾ. ತಿ ಸಂಪ್ತಾ ವರೇಗ್ ಸಿಸಿ ಕೆಮರಾ ದ್ರಶ್ಯಾವಳ್ ಸಾಂಬಾಳಿ ಜಯ್ ಮ್ಹಣ್ ಆದೇಶ್ ದಿಲಾ.

ಉತ್ತರ್ ಪ್ರದೇಶಾಂತ್ ಕಾಂಗ್ರೆಸ್‌ಕ್ ವ್ಹಡ್ಲೊ ಮಾರ್?

ಉತ್ತರ್ ಪ್ರದೇಶಾಂತ್ಲೊ ಏಕ್

ಪ್ರಬಾವಿ ಕಾಂಗ್ರೆಸ್ ಪುಡಾರಿ ಮಾಜಿ ಮಂತ್ರಿ ಶ್ರೀ ಜಿತೀನ್ ಪ್ರಸಾದ್ ಪೊರ್ಚಾ ಭುದ್ದಾರಾ ದೀಸ್ ಅಧಿಕೃತ್ ಥರಾನ್ ಬಾ.ಜ.ಪ. ಪಕ್ಷಾಂತ್ ಪ್ರವೇಶ್ ಜಾಲೊ. ಹ್ಯಾ ವರ್ವಿಂ ಥೊಡ್ಯಾಚ್ ತೇಂಪಾನ್ ಚುನಾವ್ ಜಾಂವ್ಕ್ ಆಸ್ಚಾ ಸಂದರ್ಬಾರ್ ಕಾಂಗ್ರೆಸ್ ಪಕ್ಷೆಕ್ ವ್ಹಡ್ ಏಕ್ ಮಾರ್ ಪಡ್ಲೊ ಮ್ಹಣ್ಲೆತ್.

ಕೇಂದ್ರ ಮಂತ್ರಿ ಪಿಯುಸ್ ಗೋಯಲಾಚಾ ಮುಕಾರ್ ಜಿತೀನ್ ಪ್ರಸಾದ್ ಬಾಜಪಾಕ್ ಪ್ರವೇಶ್ ಜಾಲಾ. ಹ್ಯಾ ವೆಳಾರ್ ಉಲಯಿಲ್ಲೊ ಮಂತ್ರಿ ಗೋಯಲ್ ಮ್ಹಣಾಲೊ ಕೀ ಜಿತೀನ್ ಏಕ್ ಬರೊ ಪುಡಾರಿ ಆನಿ ಲೊಕಾಂ ಖಾತಿರ್ ಮಸ್ತು ಬರೆಂ ಕಾಮ್ ತಾಣೆ ಕೆಲಾಂ ಆಸ್ತಾ ಬಾಜಪಕ್ ಪ್ರವೇಶ್ ಜಾಲ್ಲೊ ಎಕ್ ಸಂತೋಸ್ ಮ್ಹಣ್ಲೆತ್.

ಸುಪ್ರಿಮ್ ಕೊಡ್ತಿಚ್ಯಾ ನಿತಿದಾರಾಕ್ ಪಾಂಚ್ಚಾ ಕ್ಲಾಸಿಂತ್ ಶಿಕ್ವಾ ಚೆಡ್ಚಾಚೆಂ ಪತ್ರ್!

ದೇಶಾಂತ್ ಕೊರೊನಾ ವೈರಸ್ ಸತಾವ್ನ್ ಆಸ್ಚಾ ಸಂದರ್ಬಾರ್ ಉಬ್ಡಾಲ್ಲ್ಯಾ ಥೊಡ್ಯಾ ಸಮಸ್ಯಾಂಕ್ ಪರಿಹಾರ್ ಕರುಂಕ್ ಆದೇಶ್ ದಿಲ್ಲೊ ಸುಪ್ರಿಮ್ ಕೋರ್ಟ್ ನ್ಯಾಯಾದೀಶ್ ಎನ್.ವಿ. ರಮಣ್ ಹಾಕಾ ಕೇರಳಾಂತ್ 5-ವ್ಯಾ ಕ್ಲಾಸಿಂತ್ ಶಿಕ್ವಾ ಎಕಾ ಚೆಡ್ಚಾನ್ ಉಪ್ಕಾರ್ ಬಾವುಡ್ಲೆಂ ಪತ್ರ್ ಬರಯ್ಲಾಂ.

ಶ್ರೀಶೂರಾ ಕೇಂದ್ರಿಯಾ ವಿದ್ಯಾಲಯಾಚೆಂ ವಿದ್ಯಾರ್ಥಿನ್ ಲಿಡಿನ್ನಾ ಜೊಸೆಫ್ ಹಿಣೆ ನಿತಿದಾರ್ ರಮಳಾಕ್ ಪತ್ರ್ ಆಪ್ಲ್ಯಾಚ್ ಹಾತ್ ಬರ್ಪಾನ್ ಬರವ್ನ್ ದೇಶಾಂತ್ ಪ್ರಾಣ್‌ವಾಯೊ ಉಣೊ ಪಡ್ಲಾ ತೊ ತ್ವರಿತ್ ಸಪ್ಲಾಯಿ ಕರುಂಕ್ ದಿಲ್ಲೊ ಆದೇಶಾ ಖಾತಿರ್ ಆಮ್ಕಾಂ ಹೆಮ್ ಆನಿ ವ್ಹರ್ತೊ ಸಂತೋಸ್ ಜಾಲಾ ಮ್ಹಣ್ ಬರಯ್ಲಾಂ.

ತುಮ್ಚೆ ಕೊಡ್ತಿನ್ ಪ್ರಾಣ್‌ವಾಯೊ ಸರ್ವ್ ಜಾಗ್ಯಾಂನಿ ಸಪ್ಲಾಯ್ ಕರುಂಕ್ ದಿಲ್ಲೊ ಆದೇಶಾ ವರ್ವಿಂ ಸಬಾರ್ ಜೀವ್ ವಾಂಚ್ಲೊತ್. ಕೋವಿಡ್ 19 ಸಾಕ್ರಾಮಿಕ್ ಪಿಡೇನ್ ಜಾಂವ್ಚಿಂ ಮರ್ಣಾಂ ಉಣಿ ಕರ್ಚಿ ಖಾತಿರ್ ದಿಲ್ಲಿಂತ್ಲಾ ಹ್ಯಾ ಮಹಾನ್ ಕೊಡ್ತೀನ್ ಬರಿಂ ಮೆಟಾಂ ಕಾಡ್ಚಾಂತ್ ತ್ಯಾ ಖಾತಿರ್ ತುಮ್ಕಾಂ ಆಮ್ಚೆ 'ಧನ್ಯವಾದ್' ಕಳಂವ್ಕ್ ಖುಶಿ ವರ್ತಾಂ. ಆಶೆಂ ತಿಣೆ ಬರಯ್ಲೊ.

"ಹೆಂ ಏಕ್ ಕಾಳ್ಜಾಕ್ ಲಾಗ್ಲೆಂ ಪತ್ರ್ ಜಾವ್ನಾಸಾ ಮ್ಹಣ್ ನಿತಿದಾರಾನ್ ಸಾಂಗ್ಲಾಂ.

ಇಟಲಿಂತ್ ಖುನಿಯೆಕ್ ವಳಗ್ ಜಾಲ್ಲ್ಯಾ ಸಿಸ್ಟರ್ ವಾರಿಯಾ ಲಾವ್ರಾ ಮಾಯ್‌ಟಿಕ್ ಭಾಗೆವಂತ್ ಮ್ಹಣ್ ಪಾಚಾರ್ಲೆಂ!

ಸಿಸ್ಟರ್ ಮಾರಿಯಾ ಲಾವ್ರಾ

ಮಾಹ್‌ಟಿಚಿ ನಾಂವ್ ಯಾ ತಿಚಿ ವಿಶಿಂ ಆಮಿ ಆಯ್ಲೊಕ್ ನಾ ಆಸ್ಲೆತ್. ತಿ ಏಕ್ ಖುರ್ಸಾಚ್ಯೊ ಧುವೊ ಮೆಳಾಚಿ ಮಾದ್ರ್ ಭಯ್ಣಿ ಜಾವ್ನಾಸೊನ್ ಉತ್ತರ್ ಇಟಲಿಂತ್ಲಾ ಚಿಯಾವೆನ್ನಾ ನಗರಾಂತ್ ವಾವುರ್ನ್ ಆಸ್ಲಿ.

2000 ವರ್ಸಾ ಜುನಾಚಾ 6 ತಾರಿಕೆರ್ ತ್ಯಾಚ್ ಚಿಯಾವೆನ್ನಾ ನಗರಾಂತ್ ತಿಚೆ ಥಾವ್ನ್ ದೊತೊರ್ನಿಚೆಂ ಶಿಕ್ಷಣ್ ಘೆತ್ಲೊ ತೆಗಾ ಚೆಡ್ಚಾ ಭುರ್ಗ್ಯಾಂನಿ ತಿಕಾ ಎಕಾ ಪಾರ್ಕಾಕ್ ಆಪವ್ನ್ ವರ್ನ್ ತಿಕಾ ದಿಂಬೈರ್ ಫಾಲ್ಸ್ ಇಟ್ಯಾಂನಿ ಮಾರ್ಲೆಂ. ತ್ಯಾ ವೆಳಾರ್ ತಿಚಿ ಪ್ರಾಯ್ 60 ವರ್ಸಾಂಚಿ. ಸಯ್ತಾನ್ ಆಂಗಾರ್ ಆಯಿಲ್ಲೆ ಪರಿ ತಿಂ ಚೆಡ್ಚಾಂ ಚಲ್ತಾಲಿಂ - ಇಟ್ಯಾಂನಿ ಮಾರ್ನ್ ತಾಂಕಾಂ ಸಮಾಧಾನ್ ಜಾಯ್ನಾಸಾನಾ ರಾಂದ್ಲಾ ಕುಡಾಂತ್ ವಾಪರ್ಚಾ ಸುರಿಯೆನ್ 19 ಪಾವ್ಲಿಂ ತಿಕಾ ಜಿವಾಚೆರ್ ತೊಪುನ್ ತಿಚೊ ಜೀವ್ ಕಾಡ್ಲೊ. ತೆಗಾಂಯ್ಲಿ ಕ್ರಮಾ ಪ್ರಕಾರ್ ಸ ಸ ಪಾವ್ಲಿಂ ಸುರಿ ತಿಚಾ ಜಿವಾಕ್ ತೊಪ್ಲಾ.

ಇತ್ಲಾ ಧಾರುಣಾಯೆನ್ ತಿಂ ಚೆಡ್ಚಾಂ ತಿಚೆರ್ ಆಕ್ರಮಣ್ ಕರ್ತಾನಾ ಪ್ರತಿಕಾರ್ ಕರುಂಕ್ ಬದ್ಲಾ ದೆವಾ ಕಡೆ ಮಾಗ್ತಾಕಿ ತಾಂಕಾಂ ಭೊಗ್ಸುಂಕ್. ಆಕ್ರೇಕ್ ಪ್ರಾಣ್ ಸೊಡ್ಚಾ ಪಯ್ಲೆಂ "ಬಾಪಾ ತಾಂಕಾಂ ಭೊಗ್" ಮ್ಹಣೊನ್ ಆಪ್ಲೊ ಪ್ರಾಣ್ ಸೊಡ್ಲೊ ಮ್ಹಣ್ಲಾತ್.

ಭರ್ತಿ 21 ವರ್ಸಾಂ ಉಪ್ರಾಂತ್ ತಿಕಾ ಮಾಡ್ತಿರ್‌ಪಣಾಚೊ ಮಾನ್ ದೀವ್ನ್ 'ಭಾಗೆವಂತ್' ಮ್ಹಣ್ ಪಾಪಾನ್ ಪಾಚಾರ್ಲೆಂ.

ಜೂನ್ 6 ತಾರಿಕೆರ್ ಆಯ್ತಾರಾ ದೀಸ್ ಕೊರ್ಪುಸ್ ಕ್ರಿಸ್ತಿಚಾ ಮ್ಹಳ್ಯಾರ್ ಜೆಜುಚಾ ಕುಡಿ ರಗ್ತಾಚಾ ಫೆಸ್ತಾ ದಿಸಾ ವಾತಿಕಾನಾಂತ್ ಸಾಂ. ಪೆದ್ರುಚಾ ಬಾಸಿಲಿಕಾಂತ್ ಮೊಸ್ ಭೆಟಿಯೆನ್ ದಿಲ್ಲೊ ಶೆರ್ಮಾಂವಾ ವೆಳಾರ್ ಆಶೆಂ ಸಾಂಗ್ಲಾಂ.

"ಜೆಜುನ್ ಎವ್ಕರಿಸ್ಟ್ ಘಡ್ಲೊ ಎಕಾ ವಿಸ್ತಾರ್ ಜೆವ್ಣಾ ಸಾಲಾಂತ್ ಜೆರುಸಾಲ್‌ಮಾಂತ್." ತೊ ಮ್ಹಣಾಲೊ "ಆಮಿಯಿ ಆಮ್ಚಿಂ ಕಾಳ್ಜಾಂ ವಿಸ್ತಾರ್-ವಿಶಾಲ್ ಕರಿ-ಜಯ್. ಆಮಿ ಗುಡಾ ಬರಿ ಆಸ್ಲಿಂ ಕುಡಾಂ ಮೊಡ್ನ್ ವಿಸ್ತಾರ್ ಕರಿಜಯ್. ಗುಡಾಬರಿ ಮ್ಹಳ್ಯಾರ್ - ಆಮ್ಚೊ 'ಇಗೊ' ತೊ ಮೊಡ್ನ್ ದೆವಾಚಾ ಆರಾಧನಾ ಖಾತಿರ್ ಭಿತರ್ ಸರಾಜಯ್. ಆಜ್ ಆಮ್ಚಾ ಆರಾಧನಾಂನಿ ಸಬಾರ್ ಸಂಗಿ ಮಾಯಾಗ್ ಜಾಲ್ಯಾತ್. ಆಮ್ಚಾ ಇಗರ್ಜೆಂನಿ ಸಬಾರ್ ಮೂವ್ ಮೆಂಟಾಂ ಆಸಾತ್. ದೆವಾಚಾ ಆರಾಧನಾ ಖಾತಿರ್ ಆಮಿ ಕಶೆಂ ತಯಾರ್ ಆಸಾಚೆ ತ್ಯಾ ವಿಶಿಂ ಆಟವ್ ಕರುನ್ ನಿತಳ್

ಮನಾನ್ ಆರಾಧನ್ ಕರುಂಕ್ ಜಾಯ್. ಆಮ್ಚೆಂ ವ್ಹಡ್‌ಪಣ್, ವಿಸ್ತಾಚೆ, ಆಮಿ ಸರ್ವ್ ದೆವಾ ಮುಕಾರ್ ಕಾಂಯ್ ನಯ್ ಮ್ಹಳ್ಳೆಂ ಚಿಂತಾಪ್ ಯೇಜಯ್. ತೆದಾಳಾ ಮಾತ್ ಆಮಿ ದೆವಾ ಥೈಂ ಪಾವೊಂಕ್ ಸಕ್ತಾಂವ್."

"ಆಮಿ ಆಮ್ಕಾಂಚ್ ವಿಚಾರ್ಯಾಂ ಜರ್ ಕೋಣಿ ಫಾಯೆಲ್ಯೊ, ಚುಕ್ ಕೆಲ್ಯೊ, ವಾಟ್ ಚುಕೊನ್ ಗೆಲ್ಯೊ ಯೇಶ್ ಜಾಲ್ಯಾರ್ ತಾಕಾ ಆಪ್ಣಾಯ್ತಾತ್ ಗಿ? ಇಗರ್ಜೆ ಮಾತೇನ್ ಆಪ್ಲಿಂ ದಾರಾಂ ಉಗ್ತಿಂ ಕರಿಜಯ್ ಆನಿ ಆಪ್ಣಾಶಿಂ ಆಯಿಲ್ಯಾಂಕ್ ವೇಂಗ್ ಮಾರಿಜಯ್. ಥೈಂ ಆಸಾ ಸಂತೋಸ್ ಆನಿ ಥೈಂ ಆಸಾ ಆರಾಧನಾಚೊ ಫಳ್!"

ಕರ್ನಾಟಕಾಂತ್ ವೀಚ್ ದರ್ ವಾಡಿ

ಕೊರೊನಾ ಸಂಕಷ್ಟಾಂಚಾ ಕಾಳಾರ್ ಆಮ್ಚೆ ಸರ್ವ್ ಸರ್ಕಾರ್ ಖಿಂಚಾ ನಾ ಖಿಂಚಾ ರಿಶಿನ್ ತರೀ ಮೊಲಾಂ ವಾಡಯ್ತಾತ್. ಕಷ್ಟಾಂಚಾ ಲೊಕಾಂಚೆರ್ ಆಸ್ಲಲ್ಯಾ ಬರ್ಯಾಚೆರ್ ಆನಿ ಇಲ್ಲೆಂ ವಾಡಯ್ತಾತ್. ಥೊಡ್ಯಾ ತೇಂಪಾ ಪಯ್ಲೆಂ ಕರ್ನಾಟಕಾಂತ್ ವೀಚ್ ದರ್ ವಾಡಯಿಲ್ಲೆ ಆತಾಂ ಪರ್ಯನ್ ಎಕಾ ಯುನಿಟಾಕ್ 30 ಪೈಸ್ಯಾ ಲೆಕಾನ್ ವೀಚ್ ದರ್ ವಾಡಯ್ಲಾ ಆಮ್ಚಾ ದೇಶಾಂತ್ ಮೊಲಾಂ, ಟೆಕ್ನಾಂ ವೆಗಾನ್ ವಾಡ್ತಾತ್ ಪುಣ್ ತ್ಯಾಚ್ ಪರಿಂ ಲೊಕಾಂಕ್ ಕಾಮಾ ಮೆಳಾನಾಂತ್. ಬದ್ಲಾ ಕೊರೊನಾ ಧರ್ಮಾನ್ ಆಸ್ಲಾಂಚಿ ಕಾಮಾಯಿ ಗೆಲ್ಯಾಂತ್. ಹ್ಯಾ ವರ್ವಿಂ ದುಬ್ಳಿಕಾಯಿ ವಾಡ್ತಾ ಪ್ರಗತಿ ಬದ್ಲಾ ದುರ್ಗತಿಚಾ ವಾಟೀರ್ ವೆಚೆಂ ಪಡ್ತಾ.

ವ್ಯಾಕ್ಸಿನಾಂ ಖಾತಿರ್ 100 ಕರೊಡ್ ದಿತಾನಾ ಇನ್ಕಾರ್ ಕೆಲೆಂ

ಕರ್ನಾಟಕಾಂತ್ಲಾ ಕಾಂಗ್ರೆಸ್ ಪಕ್ಷಿನ್ ವ್ಯಾಕ್ಸಿನಾಂ ಖಾತಿರ್ 100 ಕರೊಡ್ ರುಪಯ್ ದೀಂವ್ಕ್ ಮುಕಾರ್ ಆಯಿಲ್ಲ್ಯಾ ವೆಳಿಂ ಬಾಜಪ ಸರ್ಕಾರಾನ್ ಘೆಂವ್ಕ್ ಇನ್ಕಾರ್ ಕೆಲೆಂ ಮ್ಹಳ್ಳೆ ಖಬಾರ್ ಆಯ್ಲಾ.

ಮಾಜಿ ಮುಖ್ಯ ಮಂತ್ರಿ ಸಿದ್ದರಾಮಯ್ಯ ವಿರೋಧ್ ಪಕ್ಷೆಚೊ ಲೀಡರ್ ಜಾಲ್ಲ್ಯಾನ್ ಸರ್ಕಾರಾನ್ ತಾಕಾ ಪತ್ರ್ ಬರವ್ನ್ ಕೇಂದ್ರ ಸರ್ಕಾರಾನ್ ದರ್ಮಾರ್ಥ್ ವ್ಯಾಕ್ಸಿನಾ ದಿಂವ್ಚಿ ವಿಲೆವರಿ ಕೆಲ್ಯಾ ಆನಿ ಸರ್ಕಾರಾ ಲಾಗಿಂ ದುಡ್ಡಾಕ್ ಬರ್ಗಾಲ್ ನಾ, ಕಾಂಗ್ರೆಸ್ ತರ್ಫೆನ್ ನಿಧಿ ದಿತಾತ್. ತರ್ ಸರ್ಕಾರಾನ್ ಆಸಾ ಕೆಲ್ಲ್ಯಾ ಸಹಾಯ್ ಖಾತ್ಯಾಕ್ ದಿವ್ಚೆತ್ ಮ್ಹಣ್ ಸಾಂಗ್ಲಾಂ. ಕರ್ನಾಟಕಾಚ್ಯಾ ಲೊಕಾಂಕ್ ದರ್ಮಾರ್ಥ್ ವ್ಯಾಕ್ಸಿನಾ ದೀಜಯ್ ಮ್ಹಣ್ ಸಿದ್ದರಾಮಯ್ಯನ್ ಸಾಂಗ್ಲೆಂ ಆನಿ 100 ಕರೊಡ್ ದಿತಾಂವ್ ಮ್ಹಣ್‌ಯಿ ಸಾಂಗ್ಲೆಂ.

ಜ್ವ-ಮಹತ್ವಪಣಾಚೊ!



ಎಚ್. ಜಿ. ಗೋವಿಯಸ್


“ಖಿಯ ದೆಂವೊಂಕ್....?” ಲೋರೆನ್ಸ್ ಡೆನಿಸಾಕ್ ವಿಚಾರಿ ಲಾಗ್ಲೊ.
 “ಬೊರಿವಿಲಿ.” ಡೆನಿಸಾನ್ ಹಾಸೊನ್ ಜಾಪ್ ದಿಲಿ.
 “ಹಾಂವ್‌ಯಿ ಬೊರಿವಿಲಿಚ್ ದೆಂವ್ಯಾಂ....” ಲೋರೆನ್ಸ್ ಮ್ಹಣಾಲೊ.
 ಉಪ್ರಾಂತ್ಲಾ ಧಾ ಮಿನುಟಾಂನಿ ಟ್ರೈನ್ ಬೊರಿವಿಲಿ ಪಾವ್ತಾನಾ, ಕಷ್ಟಾಂನಿ ಡೆನಿಸ್ ದೆಂವ್ತಾನಾ, ಲೋರೆನ್ಸ್‌ಯಿ ದೆಂವ್‌ಲ್ಲೊ.
 “ಕಸೊ ಆಸಾಯ್ ಡೆನಿಸ್?” ಲೋರೆನ್ಸ್ ಹಾತ್ ವಡ್ಲಾವ್ನ್ ಮ್ಹಣಾಲೊ.
 “ಬರೊಂ ಆಸಾಂ, ತುಂ ಕಸೊ ಆಸಾಯ್....?”
 “ಹಾಂವ್‌ಯಿ ಬರೊಂ ಆಸಾಂ. ಹೆಣೆ ಹಾಂವ್ ಶ್ರದ್ಧಾ ನರ್ಸಿಂಗ್ ಹೋಮ್, ಮ್ಹಜ್ಯಾ ಭಾವಾಚ್ಯಾ ಪುತಾಕ್ ಪಳಂವ್ಚ್ಯಾ ಖಾತಿರ್ ಆಯ್ಲಾಂ” ಲೋರೆನ್ಸ್ ಚಿಕ್ಕೆ ಬೆಜಾರಾಯೆನ್ ಸಾಂಗಾಲಾಗ್ಲೊ.
 “ಶ್ರದ್ಧಾ ನರ್ಸಿಂಗ್ ಹೋಮ್....?” ಡೆನಿಸ್ ವಿಸ್ಮಿತ್ ಜಾಲೊ. “ಕಿತೆಂ ಜಾಲಾಂ ತಾಕಾ....?” ಶ್ರದ್ಧಾ ನರ್ಸಿಂಗ್ ಹೋಮಾಂತ್, ತಕ್ಲೆಂತ್ ಅಸ್ತತ್ ಆಸ್‌ಲ್ಲಾಂಕ್ ಭರ್ತಿ ಕರ್ತತ್ ಮ್ಹಣ್ ಡೆನಿಸ್ ಜಾಣಾಸ್‌ಲ್ಲೊ.
 “ತೊ ಪಂಚಿಂ ಬರೊ ಆಸ್‌ಲ್ಲೊ. ಥೊಡ್ಯಾ ತೆಂಪಾ ಆಧಿಂ ಮಾರಾಮಾರಿಯೆಂತ್ ತಾಚ್ಯಾ ತಕ್ಲೆಕ್ ಮಾರ್ ಜಾಲೊ....”
 “ತುಂ ಸ್ತ್ರಾನಿಚ್ಯಾ ಪುತಾವಿಲಿಂ ಪುಣ್ಯಯಿ ಉಲೈನಾಯ್‌ಮೂ?” ಡೆನಿಸ್ ವಿಚಾರಿಲಾಗ್ಲೊ.
 “ವ್ಯಯ್ ಡೆನಿಸ್, ಹಾಂವ್ ಪಾಸ್ಕಲಾವಿಲಿಂಚ್ ಉಲೈತಾಂ. ತಾಕಾ ತವೊಳ್ ತವೊಳ್ ಚಿಕ್ಕೆಅಪ್ಪ್ ಕರುಂಕ್ ವರಾತ್ ಮ್ಹಣ್ ಖಿಭಾರ್ ಆಸ್‌ಲ್ಲಿ. ಪುಣ್ ಪಿಡಾ ಚಡ್ ಜಾವ್ನ್ ಆತಾಂ ತಾಕಾ ಆಸ್ತೆಂತ್‌ಚ್ ಫಾಲಾಂ. ಬರೊ ಜಾಂವ್ಚಿ ಲಕ್ಷಾಣಾಂಚ್ ನಾಂತ್ ಖಿಯಾ. ಇತ್ಲೊ ಬರೊ ಆಸ್‌ಲ್ಲೊ ತೊ ಪಿಸೊ ಜಾಲಾ....”
 “ದೆವಾ!” ಡೆನಿಸಾನ್ ಸುಸ್ಕಾರ್ ಸೊಡ್ಲೊ. “ಭಯ್ಣಿಚ್ಯಾ ರಕ್ಷಣೆಂತ್ ತಾಕಾ ಮಾರ್ ಪಡ್‌ಲ್ಲೆ ಆನಿ ತೊ ಖಿರಿಣ್ ಜಿಜ್ಞಾಸಿ ಜಾಲೊ ಮ್ಹಳೆಂ ಹಾವೆಂ ಆಯ್ಲೆಂ. ಆಸ್ತೆಂತ್‌ಯಿ ತೊ ಮಸ್ತು ದೀಸ್ ಆಸ್‌ಲ್ಲೊ. ಉಪ್ರಾಂತ್ ಬರೊ ಜಾವ್ನ್ ಫಾರಾ ಗೆಲ್ಲೊ ಮ್ಹಳೆಯಿ ಆಯ್ಲೆಂ. ಆನಿ ಆತಾಂ ಪಿಸೊ....?” ಡೆನಿಸ್ ಚಿಂತೆವ್ಣಿ ಜಾಲೊ.
 “ಬರೊ ಜಾಲೊ. ಪುಣ್ ಮಂದಾಕ್ ಮಾರ್ ಜಾಲಾನಿ ದಾಕ್ಟರಾಂನಿ ಮುಕಾರ್ ಕಿತೆಂ ಜಾತೆಲೆಂ ಮ್ಹಳ್ಯಾಚಿ ಗ್ಯಾರಂಟಿಯಿ ದೀಂವ್ಕ್ ನಾತ್‌ಲ್ಲಿ ಖಿಯಾ. ತೊ

ನಡ್ವಾಂನಿಯಿ ಬದ್ಲಾಲ್ಲೊ ಬರೊ ಜಾವ್ನ್ ಆಯ್ಲೊ ಉಪ್ರಾಂತ್. ಪುಣ್ ತೊ ಶಿಕಾಪ್ ಮುಂದರ್ನ್ LLB ದುಸ್ರೆಂ ವರಸ್ ಕರುನ್ ಆಸ್‌ಲ್ಲೊ. ಅಚಾನಕ್ ನಡ್ವಾಂನಿ ಪಿಸ್ತಾಪಣಾಲ್ಯೊ ಹರ್ಕೆತ್ಲೊ ಕರುಂಕ್ ಸುರು ಜಾಲ್ಲೊ ಖಿಯಾ. ತಾಕಾ ತವೊಳ್ ತವೊಳ್ ಸಾಯ್ಕಾಟಿಸ್ತಾಂ ಕಡೆನ್ ವರಾಲೆ ಖಿಯಾ. ಪುಣ್ ದೀಸ್ ವೆತಾಂ ವೆತಾಂ ಮೆಂಟಲ್ ಸ್ಥಿತಿ ವಾಡೊನ್‌ಚ್ ಗೆಲ್ಲಾನಿ, ಆತಾಂ ತಾಕಾ ಮೆಂಟಲ್ ಆಸ್ಪೆಂತ್ ಭರ್ತಿಚ್ ಕರುಂಕ್ ಪಡ್ಲಾಂ”
 “ಬಾರಿ ಬೆಜಾರಾಯೆಚಿ ಗಜಾಲ್ ಲೋರೆನ್ಸ್....” ಡೆನಿಸಾನ್ ಸಾಂಗ್ಲೆಂ. “ಮನ್ಯಾಚಿಂ ಕಾಂಯ್ ಸಾಂಗೊಂಕ್ ಜಾಯ್ನಾಂ. ಪಾಸ್ಕಲಾಚ್ಯಾ ಘಟ್‌ಮೂಟ್ ಬೊಡಿಬಿಲ್ಡಿಂಗ್ ವ್ಯಕ್ತಿತ್ವಾಕ್ ಪಳಿತಾನಾ, ತೊ ಆತಾಂ ಅಸಲ್ಯಾ ಸ್ಥಿತಿರ್ ಆಸಾ ಮ್ಹಣ್ ಚಿಂತುಂಕಯಿ ಜಾಯ್ನಾಂ”
 “ವ್ಯಯ್, ಆಮ್ಕಾಯಿ ಅಜ್ಯಾಪ್ ಜಾಲೆಂ ಆಯ್ಲೊ. ಆಜ್ ಕಸೊಯಿ ವೇಳ್ ಕಾಡುನ್ ಹಾಂವ್ ತಾಕಾ ಪಳಂವ್ಕ್ ಮ್ಹಣೊನ್ ಆಯ್ಲಾಂ.”
 “ಹಾವೆಂಯಿ ಯೆವ್ಚೆಗಿ ಲೋರೆನ್ಸ್ ತಾಕಾ ಪಳಂವ್ಕ್?”
 “ಜಾತಾ ಜಾಲ್ಯಾರ್ ಪ್ರೀಜ್ ಯೆ ಡೆನಿಸ್. ಮ್ಹಜಾ ಚಿಕ್ಕೆ ಕಾವ್ಣೆಣಿ ಭಗ್ತಾ. ಕಿತ್ಯಾಕ್ ಹಾವೆಂ ಪಯಿಲ್ಪೆಪಾಂವಿಂ ಮೆಂಟಲ್ ಆಸ್ಪೆಂತ್ ವೆಚಿಂ....” ಲೋರೆನ್ಸ್ ಡೆನಿಸಾಲಾಗಿಂ ಉಪ್ಕಾರ್ ಮಾಗಾಲಾಗ್ಲೊ.
 ಡೆನಿಸ್ ಲೋರೆನ್ಸಸಂಗಿಂ ಶ್ರದ್ಧಾ ನರ್ಸಿಂಗ್ ಹೋಮ್ ಪಾವ್ಲೊ. ಧಂಯ್ ವಚುನ್ ತೆ ದಾದ್ವ್ಯಾಂಚಾ ವಾರ್ಡಾಕ್ ಗೆಲೆ.
 ಮುಟಾಂನಿ ತಕ್ಲೆಂತ್ ಅಸ್ತತ್ ಪಿಡೆಸ್ತ್ ಪಳಂವ್ಕ್ ಮೆಳ್ಳೆ ಥೊಡೆ ತಾಂಕಾಂ ಪಳಂವ್ಕ್ ಹಾಸೊನ್ ವೆತಾಲೆ. ಥೊಡೆ ಕುಟುಬ್ ಧಾಂವ್ಲೆ.
 “ತುಮಿಯಿ ಹಾಂಗಾ ರಾವೊಂಕ್ ಆಯ್ಲೆತ್‌ಗಿ....?” ಎಕ್ಲೊ ವಿಚಾರಿಲಾಗ್ಲೊ. “ಆಜ್ ಹಾಂಗಾ ಜಾಗೊನಾ. ಫಾಲ್ಯಾಂ ಯೆಯಾ, ಹಾಂವ್ ತುಮ್ಕಾಂ ಜಾಗೊ ದಿಂವ್ಚೆಂ ಪ್ರಯತ್ನ ಕರ್ತಾಂ” ತೊ ಹಾಂಕಾಂ ಸಾಂಗಾನಾ, ಆನೈಕ್ಲೊ-
 “ಮಸ್ತಿ ಪುಣ್ಯಯಿ ಕರಿನಾಕಾತ್ ಹಾಂ, ನಾ ಜಾಲ್ಯಾರ್ ಹಾಂವ್ ದಾಕ್ಟರಾಕ್ ಸಾಂಗೊನ್ ತುಮ್ಕಾಂ ಮಾರ್ ಫಾಲ್ತೆತೊಲೊಂ.” ಸಾಂಗೊನ್ ತೊ ಧಾಂವ್ಲೆಚ್.
 ತ್ಯಾ ಪಿಶ್ಯಾಂಚೆಂ ಉಲೊಣೆ ಆನಿ ಹರ್ಕತ್ ಪಳಂವ್ಕ್ ಲೋರೆನ್ಸ್ ಆನಿ ಡೆನಿಸ್ ಎಕಾಮೆಕಾಕ್ ಪಳಂವ್ಕ್ ಹಾಸ್ಲೆ. ತೆ ಕಶೆಯಿ ಪಾಸ್ಕಲಾಚ್ಯಾ ಖಿಟ್ಲಾಲ್‌ಗಿಂ ಪಾವ್ಲೆ.

ಪಾಸ್ಕಲಾಕ್ ಖಿಟ್ಲಾರ್ ಬಾಂಧೂನ್ ಘಾಲ್ಲೆಂ. ತೊ ಹಾಂಕಾಂ ಪಳಂವ್ಕ್ ರಡೊಂಕ್ ಲಾಗ್ಲೊ. ತಾಕಾ ಬಾಂಧೂನ್ ಕಿತ್ಯಾಕ್ ಫಾಲಾಂ ಮ್ಹಣ್ ವಿಚಾರ್‌ಲ್ಲಾಕ್, “ತೊ ಎಕ್ದಮ್ ‘ವಾಯ್ಲೆಂಟ್’ ಜಾವ್ನಾಸಾ. ತಾಕಾ ಬಾಂಧೂನ್‌ಚ್ ದವರುಂಕ್ ಪಡ್ತಾ. ಉಗ್ತೆಂ ಸೊಡ್ಲಾರ್ ತಾಕಾ ಕಂಟ್ರೋಲ್ ಕರುಂಕ್ ಭಾರಿ ಕಷ್ಟ್ ಕೊಣಾಯ್‌ರಾಯಿ ಹೆಲ್ಲೊ ಕರ್ತಾ.” ಮ್ಹಣ್ ಜಾಪ್ ಆಯ್ಲೆ.
 ಡೆನಿಸಾಕ್ ಪಾಸ್ಕಲಾಕ್ ಪಳಂವ್ಕ್ ಬಿರ್ಮೊತ್ ದಿಸ್ಲಿ. ತೆ ದೊಗಯಿ ಪಾಸ್ಕಲಾಚಾ ಮುಕಾರ್ ಬಸೊನ್ ಆಸ್‌ಲ್ಲಾಂ ತವೊಳ್, ಘಡ್ಯೆ ಘಡ್ಯೆ ಥೊಡೆ ಪಿರ್ಕಿ ತಾಂಚಿಲಾಗಿಂ ಯೆವ್ನ್, ತಾಂಕಾಂ ಪಳಂವ್ಕ್ ಅಸೆಂ ಹಾಸೊನ್ ರಾವಾಲೆಕೀ, ಜಸೆಂ ತಾಂಚಿ ವಳ್ಕಕ್ ಧರಂ ಪ್ರಯತ್ನ ಕರ್ತಾ. ಥೊಡೆ ಜಣ್ ಲಾಗಿಂ ಯೆವ್ನ್, ತಾಂಕಾಂ ತಿಳುನ್ ಧಾಂವ್ಲಾಲೆ.
 ತಾಂಕಾಂ ಪಳಂವ್ಕ್ ಹಾಸ್ಲೆಂಗಿ ವ ರಡೆಂಗಿ ಮ್ಹಣ್ ಸಮ್ಜಾನಾ ಜಾಲೆಂ ಡೆನಿಸಾಕ್. ತ್ಯಾ ಆಸ್ಪೆಂತ್ಲೆಂ ವಾತವರ್ಣ್ ನಿಜಾಯ್ಕಿ ಗಂಭೀರ್ ಜಾವ್ನಾಸ್‌ಲ್ಲೆಂ. ಪಿಡೆಸ್ತಾಂಚ್ಯೊ ಬೊಬೊ, ರಡೆಂ ಆನಿ ಹಾಸೊ ಆಯ್ಕೊಂಕ್ ಮೆಳ್ತಾನಾ, ಧಂಯ್ ಚಡ್ ವೆಳ್ ರಾಂವ್ಚೆಂ ನಾಕಾ ಮ್ಹಣ್ ಭಗ್ಲೆಂ ಡೆನಿಸಾಕ್.
 ಡೆನಿಸ್ ಲೋರೆನ್ಸಾಕ್ ಬೆಜಾರಾಯೆನ್ ಪಳಿತಾನಾ, ಲೋರೆನ್ಸ್ ಸಮ್ಜಾಲೊ ಆನಿ ದೊಗಯಿ ಗೆಲ್ಲೆಂ ಕಾಮ್ ತಿರುನ್, ತ್ಯಾ ವಾರ್ಡಾ ಧಾವ್ನ್ ಭಾಯ್ರ್ ಪಡ್ಲೆ.
 ಹೊ ಪಾಸ್ಕಲ್ ಆಜ್ ಅಸಲ್ಯಾ ಬಿರ್ಮೊತಿಚಾ ಆನಿ ಪಿಶ್ಯಾಪಣಾಚಾ ಸ್ಥಿತೆಕ್ ಪಾವ್ಲಾ, ತೆಂ ಪಾತ್ರೆಯೆಚ್ ಕಷ್ಟ್ ಭಗ್ತಾತ್. ತಾಚೊ ಬಾಪಯ್ ಸ್ತ್ರಾನಿ ಸುವಾರಿಸ್, ಏಕ್ ದುಸ್ರ್ಯಾಚ್ ಕಾಸ್ತಾಚೊ ಮನಿಸ್ ಮ್ಹಣೊನ್ ಸಗ್ಳಿಂ ಜಾಣಾ ಆಸ್‌ಲ್ಲಿ ಸಂಗತ್. ಎಕ್ದಮ್ ಹಂಕಾರಿ ಆನಿ ‘ಹಾಂವ್‌ಪಣಾಚೊ’ ಹಾಚಿಖಿತಿ ಉಲೊಂವ್ಚೆಂ ಜಾಲ್ಯಾರ್ ವಿಷಯ್ ಕಾಭಾರ್‌ಚ್ ಜಾಂವ್ಚೊನಾ.
 “ಹೊ ಸಗ್ಳೊ ಬಾಪಾಯ್ಚ್ಯಾ ಹಂಕಾರಾಚೊ ಪರಿಣಾಮ್....” ಲೋರೆನ್ಸ್ ಡೆನಿಸಾ ಲಾಗಿಂ ಸಾಂಗಾಲಾಗ್ಲೊ- “ತಾಚಾ ನಡೆಂತ್ ಹೆರ್ ಸಗ್ಳೆ ಫಾಲ್ತು ಆನಿ ಆಪುಣ್ ಎಕ್ಲೊಂ ಮಾತ್ ಗ್ರೇಟ್ ಮ್ಹಳೆಂ ಚಿಂತಾಪ್ ಆಸ್‌ಲ್ಲೆಂ. ಜಾಂವ್ಕ್ ಮ್ಹಜೊಚ್ ಬಾಪ್ಲೆ ತೊ. ಪುಣ್ ಆಮಿಂ ಮಸ್ತು ಪಯ್ಸ್ ಆಸ್‌ಲ್ಲಾಂವ್ ತಾಂಚಿಧಾವ್ನ್ ಕಿತ್ಯಾಕ್ ಆಮ್ಕಾಂ ಸದಾಂಚ್ ಭಿಕಾರ್ಯಾಂ ಪರಿಂ ಟ್ರೀಟ್ ಸ್ತ್ರಾನಿ ಆಂಕಲಾನ್ ಕೆಲ್ಲೆಂ. ತಾಕಾ ಹೆರಾಂಕ್ ಫಾಲ್ತು ಆನಿ ಆಪುಣ್‌ಚ್ ಗ್ರೇಟ್ ಮ್ಹಣ್ ಚಿಂತುಂಕ್ ಬರೆಂ ಲಾಗ್ತಾಲೆಂ.

ಆಜ್ ತಾಚಾ ಘರ್ಚಿ ಸ್ಥಿತಿ ಆಯ್ಕಾತಿ ಜಾಲ್ಯಾರ್, ತೊ ಎಕಾ ರುವ್ಯೆಚಾ ಲಾಯೆಕಯಿ ಉರೊಂಕ್‌ನಾ.”
 ಲೋರೆನ್ಸಾನ್ ಆಪ್ಲ್ಯಾ ಬಾಪ್ಚಾ ಸವಯಾಂ ವಿಶಿಂ ಸಾಂಗೊಂಕ್ ಸುರು ಕೆಲೆಂ.....
 ಥೊಡೆ ಮನಿಸ್ ಸ್ವತಾಕ್ ಮಾತ್ ಮಹತ್ತ್ ದಿಂವ್ಚೆ ಆಸ್ತಾತ್. ತಾಂಕಾಂ ಸಭಾರ್ ನಾಂವಾಂನಿ ವೊಲಾಯ್ತಾತ್- ಸ್ವ-ಕೇಂದ್ರಿತ್, ಹಾಂವ್‌ಪಣಾಚೊ, ಅಪ್ಲಿಚ್ ಬಡಾಯ್ ಉಲೊಂವ್ಚ್ಯಾ ಆಪ್ಲೆ ಕರ್ಣೆಂಚ್ ಸಾರ್ಕೆಂ ಮ್ಹಣ್ಲೊ, ಸ್ವ-ಪ್ರಮುಖಣಾಚೊ, ಹಂಕಾರಿ ಇತ್ಯಾದಿ ಇತ್ಯಾದಿ. ಹ್ಯಾ ಸರ್ವ್ ನಾಂವಾಕ್ ಇಂಗ್ಲಿಷಾಂತ್ ಏಕ್ ಸಂಪೊ ಸಬ್ದ್ ಆಸಾ, ‘Self-Aggrandizement’.....
 ತ್ಯಾ ಸಭಾರ್ ‘ಹಾಂವ್‌ಪಣಾಚಾ’ ಮನ್ಯಾಂ ಪೈಕಿಂ, ಆಮ್ಚೆ ಮಧೆಂ, ಹಾಂವ್ ಆನಿ ತುಂ ಧರುನ್ ಹೆರ್ಯಿ ಸಭಾರ್ ಮನಿಸ್ ಆಸಾತ್. ಅಸಲ್ಯಾ ಮನ್ಯಾಂಕ್ ನಿಮಾಣೆ ಕಿತೆಂ ಲಾಭಾ ಮ್ಹಳೆಂ ಸತ್, ಮ್ಹಜೊ ಬಾಪ್ಲೆ ಸ್ತ್ರಾನಿ ಸುವಾರಿಸ್ ಏಕ್ ಸಾಕ್ಸ್ ಜಾವ್ನಾಸಾ.....
 ಮಂಗ್ಳೂರ್ಕಾರ್ ಸ್ತ್ರಾನಿ ಸುವಾರಿಸ್, ಮುಂಬಯ್ ಸೆಂಟ್ರಲ್ ರೇಲ್ವೆಂತ್ ಟಿಕೆಟ್ ಕಲೆಕ್ಟರ್ (T.C.) ಜಾವ್ನ್ ಕಾಮ್ ಕರ್ತಾಲೊ. ತಾಕಾ ಸರ್ಕಾರಾನ್ ದಿಂವ್ಚ್ಯಾ ಪಾಗಾ ಶಿವಾಯ್, ವಿಂಗಡಯಿ ದರಬಸ್ತ್ ಖಮಾಯ್ ಆಸ್‌ಲ್ಲಿ. ತಾಚಿ ಬಾಯ್ಲಿ ವಿನಿ ತಿಚಾ ಅವಯ್ ಬಾಪಾಯ್ಚ್ಯಾ ಪಾಂಚ್ ಭುರ್ಗ್ಯಾಂ ಪೈಕಿಂ ತಿಸ್ತಿ ಧುವ್ ಜಾವ್ನಾಸ್‌ಲ್ಲಿ. ಹ್ಯಾ ಚೊವ್ಗಾಂ ಭಯ್ಲೆಂಕ್ ಏಕ್‌ಚ್ ಭಾವ್.....
 ವಿನಿಚೆಂ ಕಾಜಾರ್ ಮುಂಬಯ್ ಸ್ತ್ರಾನಿಸಂಗಿಂ 1977-೦೮ ಜಾಲೆಂ ಆನಿ ಹಾಂಕಾಯಿ ದೆವಾನ್ ಪಾಂಚ್ ಜಣಾಂಚ್ ಭುರ್ಗ್ಯಾಂ ಫಾವೊ ಕರುನ್, ತ್ಯಾ ಪೈಕಿಂ ಎಕ್ಲೊಚ್ ಪೂತ್ ದಿಲ್ಲೊ. ಪಯ್ಲಿಂ- ಸುರುನಾನ್, ದುಸ್ರೆಂ-ಸಿಂತಿಯಾ, ತಿಸ್ರೆಂ-ಆಲಿಸ್, ಚೊವ್ಪೊ- ಪಾಸ್ಕಲ್ ಆನಿ ನಿಮಾಣೆ ಆಶ್ಟೀನಿ.....
 ಸ್ತ್ರಾನಿಚಿಂ ಹಿಂ ಪಾಂಚೆಯಿ ಜಣಾಂ ಭುರ್ಗ್ಯಾಂ ಭೋವ್ ಸುಂದರ್ ತಸೆಂ ಹುಶ್ಯಾರ್. ಸ್ತ್ರಾನಿ ಆಪ್ಲ್ಯಾ ಭುರ್ಗ್ಯಾಂಕ್ ಹೆರಾಂ ಪ್ರಾಸ್ ಮಸ್ತು ಸೊಭೀತ್, ಹುಶ್ಯಾರ್ ಮ್ಹಣ್ ಆಯಿಲ್ಲಾ ಗೆಲ್ಲಾ ಕಡೆನ್ ಸಾಂಗೊನ್‌ಯಿ ದಾಕ್ಟೆತಾಲೊ. ತಾಚಾ ಬಾಯ್ಲಿ ಭುರ್ಗ್ಯಾಂ ಮುಕಾರ್ ಹೆರ್ ಕೋಣೆಯಿ ತಿಂ ಜಾಂವ್, ಕಿತ್ಯಾ ಸಮಾನ್. ಬಾಯ್ಲಿನ್ ಕಿತೆಯ್ ಕೆಲ್ಲೆಂ ಭಾರಿ ಬರೆಂ, ತಾಚಾ ಭುರ್ಗ್ಯಾಂನಿ ಕಿತೆಂ ಕೆಲ್ಯಾರಿಯಿ ತೆಂ ಸಮ್ಜಣೆಚಿಂ ಆನಿ ಶಾಭಾಸ್ಕೆಕ್ ಫಾವೊ ಜಾಂವ್ಚೆಂ.....

“ಭುರ್ಗ್ಯಾಂ ಮ್ಹಳ್ಯಾರ್ ಮ್ಹಜಿಂ, ಸಾಧಿಂ, ಹುಶ್ಯಾರ್ ಆನಿ ಧೈರಾದೀಕ್. ಸಂಸಾರಾಂತ್ಲಾ ಖಿಂಚಾಯ್ ಕೊಣ್ಯಾಂತ್ ವಚೊನ್ ದೀಸ್ ಕಾಡುಂಕ್ ಸಕ್ಲೆಂ. ತುಮಿಯಿ ಮ್ಹಜಾ ಭುರ್ಗ್ಯಾಂಚಿ ದೇಖ್ ಆಪ್ಣಾಂವ್ಕ್ ಜಾಯ್....” ಏಕ್ ದೀಸ್ ತೊ ಪ್ಲಾಟ್ಲೆ ಭಯ್ಣಿಚಾ ಫಾರಾ ಗೆಲ್ಲಾ ತವೊಳ್, ತಿಚಾ ಭುರ್ಗ್ಯಾಂಕ್ ಪಳಂವ್ಕ್ ಮ್ಹಣಾಲೊ. “ಮ್ಹಜಿಂ ಏಕೀಕ್ ಚೆಡುಂ, ದಾ-ದಾ ದಾದ್ವ್ಯಾಂಚಾ ಸಮಾನ್. ಮ್ಹಳ್ಯಾರ್ ಮ್ಹಜಿ ಭುರ್ಗ್ಯಾಂ ಸರ್ವಾಯಿ ಶಿಂವಾಂ ಜಾವ್ನಾಸಾತ್.”
 “ಹೊ ಶಿಂವ್ ಆನಿ ಹಾಚಿಂ ಭುರ್ಗ್ಯಾಂ ಶಿಂವಾಚಿಂ ಪಿಲಾಂ....” ಸ್ತ್ರಾನಿಚಿ ಬಡಾಯ್ ಆಯ್ಲೊನ್ ತಾಚಿ ಭಯ್ ಆಪ್ಲ್ಯಾ ಘೊವಾಲಾಗಿಂ ಸಾಂಗೊನ್ ಹಾಸಾಲಾಗಿ. “ಆಮಿ ಹಾಚಿಂ ಸ್ವತಾಕ್ ಭಾವ್ ಭಯ್ಣಿಂ, ಗಾಡ್ವಾಂ. ಸಂಸಾರಾಂತ್ ಹಾಚಾ ಭುರ್ಗ್ಯಾಂ ತಿತ್ತಿಂ ಹುಶ್ಯಾರ್ ಆನಿ ಧೈರಾದೀಕ್ ಕೊಣೆಯಿ ನಾಂತ್. ಬರೆಂ ಜಾಲೆಂ ಹಿಲಿಲಿ ಕಾಡಿ ಕಾಡುನ್ ತಿಶಿನ್ ದವರುಂಕ್ ನೆಣಾಂತ್. ಎಕಾ ಉಂದ್ರಾಕ್ ಪಳಂವ್ಕ್ ಸೈತ್ ಚಡ್ಲೆಂತ್‌ಚ್ ಹಾಗೊನ್ ಘಾಲ್ಚಿಂ ಹಿಂ, ಧೈರಾದೀಕ್ ಖಿಂಚಾ ಅರ್ಥಾರ್?”
 ಪಯ್ಲೊ ಕ್ಲಾಸಿ ಧಾವ್ನ್ ಟ್ಯೂಶನ್ ಘೆವ್ನ್ ಶಿಕ್ಲಾಂತ್ ಆಸ್ತಾಂ, ಹುಶ್ಯಾರ್ ಖಿಂಚಾ ಲೆಖಾರ್?”
 “ಆಸೊಂದಿ ಸಿಲ್ವಿ, ತಾಣೆ ತಾಂಕಾಂಚ್ ಹೊಗ್ಳುನ್, ಹೆರಾಂಕ್ ಗಾಡ್ವಾ ಸಮಾನ್ ಕೆಲ್ಯಾರ್ ಕೊಣೆಯಿ ಗಾಡಾಂವ್ ಜಾತಾವೆ? ತಿ ಥೊಡ್ಯಾ ಅಸ್ತತ್ ಚಿಂತ್ಯಾಚ್ಯಾ ಮನ್ಯಾಂಚಿ ಸವಯ್ - ಆಪುಣ್‌ಚ್ ಗ್ರೇಟ್ ಮ್ಹಣ್ ಚಿಂತ್ಲೆಂ. ತಾಚಾ ಖಿಂಚಾಯ್ ಉಲೊಣ್ಯಾಕ್ ‘ಹಾಂ ಬಾಬಾ, ವ್ಹಯ್ ತುವೆಂ ಸಾಂಗ್ಲೆಂಚ್ ಸಾರ್ಕೆಂ’ ಮ್ಹಣ್ ಸಾಂಗೊನ್ ವಿಷಯ್ ಮುಗ್ತುಂಚೊ. ಉಪ್ರಾಚೊನ್ ತಾಕಾ ವಿರೋಧ್ ಉಲೈಲ್ಯಾರ್, ತೊ ಕಿತೆಂ ಆಪ್ಲಿ ಬಡಾಯ್ ಉಲೊಂವ್ಪಿ ಸವಯ್ ಸಡೊಲೊವೆ? ನಾ. ಶಿವಾಯ್ ಉಲೆಂ ಉಲಯಿಲ್ಲಿಂ ತಾಚಿಂ ದುಸ್ರಾನಾಂ, ತಾಚೆರ್ ಮೊಸೊರ್ ಕರ್ತಾತ್ ಮ್ಹಣ್ ಚಿಂತೊಲೊ.” ಸಿಲ್ವಿಚೊ ಘೊವ್ ಡೆನಿಸ್ ಹಾಸೊನ್ ಮ್ಹಣಾಲೊ.
 (ಯೆಂವ್ಚ್ಯಾ ಅಂಕ್ಯಾಂತ್ ವಾಚ್)



ಸಪ್ಟೆಂಬರ್ 9, 1966 ವ್ಯಾ ವರ್ಸಾ ಹೆಲನ್ ಪೊಡಕ್ಷನ್ ಹಾಂಚಿಂ "ಸುಖಾಚಿಂ ಸಪಣ್" ಫಿಲ್ಮ್ ಪ್ರದರ್ಶಿತ್ ಜಾಲೆಂ. ಹೆಂ ಚೆರೀ ಬ್ರಗಂಝಾನ್ ಗೋಂಯ್ಚ್ಯಾ ಸಂಸ್ಕೃತಿಚೆರ್ ಆದಾರೂನ್ ತಯಾರ್ ಕೆಲ್ಲೆಂ. ಹ್ಯಾ ಚಿತ್ರಾಚಿ ಕಾಣಿ ಎಲ್.ಎಮ್. ರಾತೂಸ್ ಹಾಣೆ ಬರೈಲಾಂ.

ಹಳ್ಳಿಚೊ ಏಕ್ ಚಲೊ ಐರಿಸ್ ನಾಂವಾಂಚೊ ಲಕ್ಷ್ಮಣ್ ಶೇಟ್ ನಾಂವಾಚ್ಯಾ ಏಕ್ ಗ್ರೇಸ್ತ್ ಮನ್ಯಾಚ್ಯಾ ಗೆರೆಜಿಂತ್ ಕಾರ್ಮ್ ಕರ್ತಾ. ತೊ ಅಪ್ಲ್ಯಾ ಕಾಮಾಂತ್ ಹುಶಾರ್ ಅಸ್ತಾ. ಆನಿ ಪಳೆಂವ್ಚ್ಯಾಕ್ ಅತೀ ಸುಂದರ್. ಥಂಯ್ ಸರ್ ತಾಕಾ ಇಜಬೆಲ್ ನಾಂವಾಚಿ ಏಕ್ ಚಲಿ ಪ್ರೇಮ್ ಕರ್ತಾ. ಪೂಣ್ ಐರಿಸ್ ಅಪ್ಲಾಚೆಂ ಭವಿಷ್ಯ ಉಜ್ವಲ್



ರೋಬರ್ಟ್ ಮಿನೇಜಸ್- ಕಣಜಾರ್

ಸುಖಾಚಿಂ ಸಪಣ್

ಕರ್ಚ್ಯಾಕ್ ತೊ ಮುಂಬೈ ಯೆತಾ. ಮುಂಬೈಂತ್ ಏಕಾ ಗೆರೆಜಿಂತ್ ತಾಕಾ ಕಾರ್ಮ್ ಮೆಳ್ತಾ. ವರ್ತ್ಯಾ ಉಮೆದಿನ್ ತೊ ಥಂಯ್ ಸರ್ ಕಾರ್ಮ್ ಕರ್ತಾ. ತ್ಯಾ ಗೆರೆಜಿಚ್ಯಾ ಮಾಲಕಾಕ್ ಐರಿನ್ ನಾಂವಾಚಿ ಏಕ್ ಸೊಬಿತ್ ಧುವ್ ಅಸ್ತಾ. ತ್ಯಾ ಚಲಿಯೆಚೆರ್ ತೊ ಪ್ರಭಾವ್ ಕರ್ತಾ. ಆನಿ ತೊ ತಿಚ್ಯಾ ಮೊಗಾಂತ್ ಸಂಪಾಡ್ತಾ. ಹಿ ಖಬರ್ ಗಾಂವಾಂತ್ ಅಸ್ಲಾ ಇಜಬೆಲ್ಚಾಕ್ ಕಳ್ತಾ. ತಿ ಸಮ್ಜೊನ್ ಘೆಂವ್ಚ್ಯಾಕ್ ತುರಂತ್ ಮುಂಬೈ ಯೆತಾ. ಐರಿಸಾಚಿ ಖರಿ ಗಜಲ್ ಸಮ್ಜೊನ್ ಘೆತಾ. ಹೆಂ ಪಳೆವ್ನ್ ತಿ ಬೆಜಾರಾಯೆನ್ ಪಾಟಿಂ ಗಾಂವಾಕ್ ಪರ್ತಾತಾ. ಆನಿ ಗಾಂವಾಂತ್ ಹೆಂ ಸರ್ವ್ ಚಿಂತುನ್ ತಡ್ಡನಾಸ್ತಾನಾ ಜಿವ್ಪಾತ್ ಕರುಂಕ್ ಪ್ರಯತ್ನ್ ಕರ್ತಾ. ತ್ಯಾಚ್ ವೆಳಾ ಆಕಸ್ಮಿತ್ ಮ್ಹಳ್ಳಾ ರೀತಿರ್ ಲಕ್ಷ್ಮಣ್ ಶೇಟ್ ತಿಕಾ ರಕ್ಷಣ್

ಕರ್ತಾ. ಆನಿ ತಿಕಾ ಖೊಬ್ ಸಮ್ಜಾಯ್ತಾ. ಅಸ್ಲಾ ತ್ರಿಕೋನಿ ಪ್ರೇಮ್ ಕಾಣಿಯೆಚೆಂ ಅಂತ್ಯ್ ಹ್ಯಾ ಫಿಲ್ಮಾಂತ್ ವಿಸ್ತಾರೂನ್ ದಾಕೈಲಾಂ. ಅಖೇರಿಕ್ ಸುಖಾಚಿಂ ಸಪಣ್ ಸಾಕಾರ್ ಜಾತಾ. ಗೋಂಯ್ಚ್ಯಾ ಮಾಪ್ನಾ ಗಾಂವಾಂಚ್ಯಾ ಶ್ರೀ ರಂಗ್ ಬಾಬ್ ನಾರ್ವೆಕರ್ ಹಾಣೆ ಲಕ್ಷ್ಮಣ್ ಶೇಟಾಚೊ ಪಾತ್ರ್ ಕೆಲಾ. ಇತರ್ ಕಲಾಕಾರ್ ಜಾವ್ನ್ - ಫಾತಿಮಾ, ಚೆರೀ ಬ್ರಗಂಝಾ, ಅಂತೊನಿಜ್, ರಿಕೊ ರೋಡ್, ಸೌಝಾ ಫೆರಾವೊ, ರೋಬಿನ್ ವಾಜ್, ಆಲ್ ಫೆಡ್ ರೋಜ್, ಸೆಸಿಲಿಯಾ ಮಚಾದೊ, ಜೋಯ್ಸ್, ನೋರ್ಟನ್ ಜೇಮ್ಸ್, ಬ್ರಗಂಝಾ, ಫ್ರಾನ್ಸಿಸ್ ಒಲಿವೆರಾ ಗೋಮ್ಸ್, ಹ್ಯಾ ಚಿತ್ರಾಕ್ ಮ್ಯಾನುವೆಲ್ ಅಲ್ಫೊನ್ಸೊ ಹಾಣೆಂ ಸಂಗೀತ್ ಸಜೈಲಾಂ. ಆನಿ ಗೀತಾಂ ರೋಬಿನ್ ವಾಜ್, ಆಲ್ಫೆಡ್ ರೋಸ್, ಆನಿ Star of Arrossim ಅಲಿಗ್ರೆ ಅಂಟಾವೊ ಹಾಣಿ ಬರೈಯ್ಲಾಂತ್. ತಾಂತ್ಲಿಂ ರೋಬಿನ್ ವಾಜಾಚಿಂ ಪದಾಂ-



ಸೀತಾರಾಮ್ ಗಾಡಿ ಗಾಡಿವಾಲ, ಪಾಟೊವಾಂತ್ಲಿ ಕುಂವಾರ್, ಜುರ್ಮಿಂತ್ ನೆಕೆತ್ರಾಂಚೆರ್, ಮೊತಿಯಾಂಚೊ ಸುನರ್‌ಗಾರ್, ಹಿಂ ಖೊಬ್ ಲೊಕಾ ಮೊಗಾಳ್ ಜಾಲ್ಯಾಂತ್. ಹಿಂ ಸಗ್ಳಿಂ ಪದಾಂ HMV ರೆಕಾರ್ಡ್‌ಚೆರ್ ಅಯ್ಕುಂಚ್ಯಾಕ್ ಮೆಳ್ತಾತ್.

Grooms MATRIMONIALS Grooms Brides MATRIMONIALS Brides

ಪಯ್ಲೆಚೊ - ಚಲಿ

22687270 MUMBAI : Affluent Family Mangalorean R.C.Bachelor, (Born in September 1982), Ht. 5' 10", Wt. 86 kgs, Fair Complexion, Handsome, MBA, M.Com., B.Com., (Rank Holder) Banker by experience, (Director - Managing very profitable Business).

22686760 PUNE : Goan Roman Catholic Bachelor, (Born in April 1984), Ht. 5' 4", Wt. 70 kgs, Wheatish Complexion, Edn.MBA Finance, working For Bank.

21686577 MUMBAI : East Indian Roman Catholic Bachelor, (Born in November 1986), Ht. 5' 4", Wt. 60 kgs, Fair Complexion, Edn.B.Sc., working as a Senior Risk Operations Analyst in Finance Company.

20686347 MUMBAI : Mangalorean Roman Catholic Bachelor, (Born in June 1986), Ht. 6', Wt. 54 kgs, Wheatish Complexion, Edn.B.Com., working as a C.S.R.

22686246 MUMBAI : Goan Roman Catholic Bachelor, (Born in February 1983), Ht. 5' 11", Wt. 72 kgs, Fair Complexion, Edn. B.Com., well settled working in Mumbai.

22685749 AUSTRALIA : Mumbai born and brought-up Tamilian Roman Catholic Bachelor, (Born in July 1988), Ht. 5' 10", Wt. 60 kgs, Wheatish Complexion, Edn.

For Registration and Details contact:
ROYAL CHRISTIAN FAMILY
 99, Perin Nariman Street, Fort, Mumbai 400001.
Mob.: 9820485389 / 9820473103
 Email: royalchristianfamily@gmail.com
 website : www.royalchristianfamily.com
Serving since 39 years

B.A., IHM., Working as a Store Associate in **Australia** and is a permanent resident.

22685643 MUMBAI : Mangalorean Roman Catholic Bachelor, (Born in September 1973), Ht. 5' 7", Wt. 67 kgs, Fair Complexion, Edn. MBA, working as a HR.

22685448 MUMBAI : Mangalorean Roman Catholic Bachelor, (Born in October 1985), Ht. 5' 6", Wt. 78 kgs, Tan Complexion, Edn. F.Y. B.Com., working as a Sales Executive.

22685239 MUMBAI : East Indian Roman Catholic Bachelor, (Born in August 1983), Ht. 5' 8", Well built, Wheatish Complexion, Edn. Bachelors in Hospitality and Tourism Management. Working as a Chef Head Chef in **DUBAI**.

22684621 MUMBAI : Mangalorean Roman Catholic Bachelor, (Born in July 1985), Ht. 5' 5", Wt. 70 kgs, Fair Complexion, Edn. B.Com., working as a Office Administrator.

22684520 MUMBAI : Goan Roman Catholic Bachelor, (Born in November 1982), Ht. 5' 7", Wt. 67 kgs, Fair Complexion, Edn. B.Sc., working as a Internet Manager.

ಪಯ್ಲೆಚೊ - ಚಲಿಯೊ

25704278 MUMBAI : Mangalorean Roman Catholic Spinster, (Born in September 1992), Ht. 5' 2", Wt. 57 kgs, Fair Complexion, Edn. B.Com., working.

25703353 U.S.A. : Mangalorean Roman Catholic Spinster, (Born in September 1991), Ht. 5' 2", Wt. 62 kgs, Fair Complexion, Edn.

M.Tech USA., working as a Business Developer.

23702795 MANGLORE : Mangalorean Roman Catholic Spinster, (Born in August 1982), Ht. 5' 6", Wt. 65 kgs, Fair Complexion, Edn. B.Tech (IT) 4 years, Teacher by profession.

25702341 MUMBAI : Mangalorean Roman Catholic Spinster, (Born in October 1992), Ht. 5', Wt. 55 kgs, Fair Complexion, Edn. B.Tech - Biotechnology, working as a Biotechnologist.

25701629 MUMBAI : Mangalorean Roman Catholic Spinster, (Born in Novem-

ber 1989), Ht. 5' 7", Wt. 60 kgs, Fair Complexion, Edn. B.Com., IATA, working as a Asst. Manager in Airlines.

25701423 MUMBAI : Mangalorean Roman Catholic Spinster, (Born in September 1992), Ht. 5' 1", Wt. 45 kgs, Fair Complexion, Edn. MMS (Finance) working as a Finance Executive in Limited Company.

24701215 MUMBAI : Mangalorean Roman Catholic Spinster, (Born in April 1970), Ht. 5' 4", Wt.68 kgs, Fair Complexion, Edn.

"A happy marriage is the union of two good forgivers."

B.Com., working as a Officer.

25700611 DUBAI : Mangalorean Roman Catholic Spinster, (Born in June 1987), Ht. 5' 4", Wt.68 kgs, Wheatish Complexion, Edn. B.Com., working for Bank.

24700288 MUMBAI : Mangalorean Roman Catholic Spinster, (Born in December 1987), Ht. 5' 3", Wt.60 kgs, Wheatish Complexion, Edn. Masters in Management Studies, working as a Administration Professional.

25700102 MUMBAI : Mangalorean Roman Catholic Spinster, (Born in August 1994), Ht. 5' 4", Wt.48 kgs, Fair Complexion, Edn. B.A., working as a **AIR HOSTESS** Lead Cabin Attendant.

24699268 MUMBAI : Mangalorean Roman Catholic Spinster, (Born in September 1989), Ht. 5' 4", Wt.63 kgs,

Wheatish Complexion, Edn. B.E. (Computer), MBA (Finance) working as a Officer in Bank.

24699064 MUMBAI : Mangalorean Roman Catholic Spinster, (Born in October 1981), Ht. 5' 7", Wt.70 kgs, Wheatish Complexion, Edn. F.Y. B.Com., Completed Aviation Course & holds knowledge of French Language and computer course.

24697848 MUMBAI : Mangalorean Roman Catholic Spinster, (Born in June 1989), Ht. 5' 4", Wt.50 kgs, Wheatish Complexion, Edn. Undergraduate, Self employed.

24697646 MUMBAI : Mangalorean Roman Catholic Spinster, (Born in February 1992), Ht. 160 cms, Wt.65 kgs, Fair Complexion, Edn. M.M.S., working as a Officer.

24697408 MUMBAI : Mangalorean Roman Catholic Spinster, (Born in March 1992), Ht. 5' 2", Wt. 51 kgs, Wheatish Complexion, Edn. B.E. working as a Technical Manager.

24696913 MUMBAI : Mangalorean Roman Catholic Spinster, (Born in September 1983), Ht. 5' 3", Wt. 54 kgs, Wheatish Complexion, Edn. M.A., Working as an Educational Consultant.

24696736 MUMBAI : Mangalorean Roman Catholic Spinster, (Born in June 1991), Ht. 5' 2", Wt. 57 kgs, Wheatish Complexion, Edn. MBA (Finance), working as an Asst. Manager.



ಸ್ವತಃಚ್ಚ ಬದ್ಧುನ್ ಘೆ! ಸಂಸಾರ್ ಬದಲ್ತಲೊ!!

1. ಜಾಯಿತ್ಯಾ ಮನ್ಯಾಂ-ಸಪ್ಲಾಂ ಹ್ಯಾ ಎಕಾ ವಿಚಾರಾ ಖಾತಿರ್ ಪೂರ್ಣ್ ಜಾಯಾಂತ್, ತೆಂ ಮ್ಹಳ್ಯಾರ್ ಲೋಕ್ ಕಿತೆಂ ಮ್ಹಣ್ತೆತ್?
* * * * *
2. ಉಲಯಾನಾ ಚಿಂತುನ್ ಆನಿ ಉತ್ರಾಂ ವಿಂಚುನ್ ಉಲಯಾ ಆಮಿ ಉಲವ್ನ್ ಚಿಲ್ತಾಂವ್, ಪುಣ್ ಆಯ್ಕಾಲ್ಲೆ ಸದಾಂಚ್ ಉಡಾಸ್ ದವರ್ತಾತ್!
* * * * *
3. ಸ್ವತಃಚೆಂ ಜೀವನ್ ಬದ್ಧುಂಚೆ ಖಾತಿರ್ ತುಮ್ಕಾಂ ಎಕಾ ವ್ಯಕ್ತಿಚಿ ಗರ್ಜ್ ಆಸಾ. ಆನಿ ತಿ ವ್ಯಕ್ತಿ ಮ್ಹಳ್ಯಾರ್ ಸ್ವತಾಂ ತುಮಿಂಚ್!
* * * * *
4. ಜೊ ಪರ್ಯಾಂತ್ ತುಮ್ಚೆ ದೈಯ್ ಪೂರ್ಣ್ ಜಾಯ್ನಾ, ತೆದೊಳ್ ಪರ್ಯಾಂತ್ ಧೈರ್ ಸಾಂಡಿನಾಕಾ ಆನಿ ರಾವಾಯಿ ನಾಕಾ. ಕಾರಣ್ ದೊಂಗ್ರಾ ಥಾವ್ನ್ ವ್ಹಾಳೊನ್ ಯೆಂವ್ಚ್ಯಾ ನಂಯ್ನಾ ಆಜ್ ಪರ್ಯಾಂತ್ ರಸ್ತಾರ್ ಕೊಣಾಕೀ ವಿಚಾರ್ಲೆಂ ನಾ ಕೀ ದರ್ಯೊ ಕಿತ್ಲೊ ಪಯ್ಸ್ ಆಸಾ ಮ್ಹಣ್.
* * * * *
5. ಜಾಣ್ವಾಯ್ ಸರ್ವಾಂಕಿ ಆಸ್ತಾ ಪುಣ್ ಕೊಣಾಕ್ ಕಳಿತ್ ಆಸ್ತಾ ತರ್ ಆನಿ ಕೋಣ್ ಸಮ್ಜೊಂಕ್ ಸಕಾನಾಂತ್.
* * * * *
6. ಭಾಂಗಾರಾಚೊ ಅವ್ಕಾಸ್ ಜೊಡ್ಲ್ಯಾ ಬದ್ಲಾ ಪ್ರತೀ ಏಕ್ ಅವ್ಕಾಸ್ ಭಾಂಗಾರ್ ಜಾಯೆಂ ಕರಾ.
* * * * *

'ದಿವ್ಯ' ಹಾಡ್ತಾ ವಿಚಾರ್ ಆನಿ ಚಿಂತ್ನಾಂ ಮಹಾನ್ ವ್ಯಕ್ತಿಂಚಿ

ವೀಸ್ ವರ್ಸಾಂ ಆದಿಂ ಹಾಂವ್ ವೀಸ್ ಹಜಾರ್ ರುಪಯ್ ಘೆವ್ನ್ ಗಲ್ಪಾಕ್ ಗೆಲ್ಲೊಂ, ಆಜ್ ಪಂದ್ರಾ ಹಜಾರ್ ಉರ್ಲ್ಯಾತ್

ದೋನ್ ಹಜಾರ್ ಆನಿ ಏಕ್ ಇಸ್ವೆಚೊ ಜೂನ್ ಮಯ್ಚೊ ಭುರ್ಗಿಂ ನವಿ ಮುಸಾಯ್ತಿ ಫಾಲ್ಸ್ ಇಸ್ಕೊಲಾಕ್ ವಚುಂಕ್ ತಯಾರ್ ಜಾಲ್ಯಾತ್. ಶಿರಾಂದಾರಿಚ್ಯಾ ಪಾವ್ಲಾಕ್ ಸಗ್ಳೆ ಕೊಂಕಣ್ ಬಿಜ್ಜಾಂ. ಮುಂಬಯ್ತ್ ರೈಲಾಚೆ ಪಾಟೆ ಉದ್ಯಾಂತ್ ಬುಡ್ಲ್ಯಾತ್, ಮುಂಗುರಾಂತ್ ಶೆತಾಂ ಭಾಟಾಂನಿ ನೇಜ್ ಲಾಂವ್ಕ್ ಶೆತ್ಕಾರ್ ತಯಾರ್ ಜಾಲ್ಯಾತ್.

ಪೂರ್ವಾಂತ್ ಪಾಂಚ್ ಜೊಡಿಂ ಮುಸ್ತಾಯ್ತಿ ಆನಿ ವೀಸ್ ಹಜಾರ್ ಘೆವ್ನ್ ಬಜ್ಜಿ ಏರ್ ಫೋರ್ಕಡೆ ಪಯ್ಸ್ ಸುರು ಕೆಲೆಂ. ಸರ್ವ್ ರಿತಿ ರಿವಾಜ್ಯೊ ಸಂಪ್ಲ್ಯಾ ಉಪ್ರಾಂತ್ ಎರ್ ಇಂಡಿಯಾ ಎಕ್ಸ್‌ಪ್ರೆಸಾರ್ ಬೊಸ್ಕಾ ಮೆಳ್ಳಿ ಹರೈಕ್ಲಾಕ್ ತಾಚಿಚ್ ಬೊಸ್ಕಾ ಆಸ್ಲಾರೀ, ಸರ್ವಾಂನಿ ದಾಂವೊನ್ ಲಾಯ್ಸಿರ್ ರಾಂವ್ಚೆಂ ವಿಚಿತ್ರ್ ದಿಸ್ಲೆಂ. ಆಮ್ಚಿ ಜಲ್ಮಾಚಿ ಬೂದ್, ಗಾಂವ್ಚ್ಯಾ ಬಸ್ಸಾಂಚೊ ಮಿಸ್ತ್ರ್ ಥಂಯ್ಸರೀ ಪಾಳ್ತಾಂವ್.

ಯುನ್ಯಾಟೆಡ್ ಅರಬ್ ಎಮಿರೇಟ್ಸ್‌ಂತ್ ಸೊಭಿತ್ ಸುಂದರ್ ಗಾಂವ್ ದುಬಾಯ್ ಆನಿ ಅಬುದಾಬಿ. ಹ್ಯಾ ಗಾಂವ್ಚಿ ಸೊಭಾಯ್ ದೆಕ್ಲೆಲೆ ಜಾಣಾಂತ್. ಹಾಂಗಾಸರ್ ಆನಿ ದುಬಾಯ್ ಭಾರತೀಯಾಂಚೆ ಕಾರ್ಭಾರ್, ತಾಂತುಂ ಮಂಗುರ್ಕಾರ್ ಉಣೆಂ ನಾಂತ್. ಥೊಡ್ಯಾಂನಿ ಗಾಂವಾಂತ್

ಆಸ್ಲೆಂ ವಿಕುನ್ ಹಾಂಗಾಸರ್ ಕಾರ್ಬಾರ್ ಚಲಯ್ಲಾಂ ತರ್ ಥೊಡ್ಯಾಂಕ್ ನಶೀಬಾನ್ ಸಾಂಗಾತ್ ದಿಲಾ.

ಎಕಾ ಲ್ಹಾನ್ ಸಂಸ್ಕಾಂತ್ ವಾವ್ರಾಕ್ ರಿಗೊನ್ ದೀಸ್-ಪಡ್ಲೊ ಗ್ರಾಸ್ ಜೊಡುಂಕ್ ಸುರು ಕೆಲೆಂ. ಆಟಾಣೆಂ ಸಾಂಬಾಳ್, ಪುಣ್ ಮಂಗುರ್ಕಾರಾಂಚ್ಯಾ ಸಂಸ್ಕಾಚಾಕೀ ಚಾರಾಣೆಂ ಚಡ್ ಮೆಳ್ತಾತ್. ಥಂಯ್ಸರ್ ಎಕಾ ಕುಡಾಂತ್ ಧಾ ಜಣ್ ವಸ್ತಿ ಕರ್ತಾತ್. ಮೆಳ್‌ಲ್ಲ್ಯಾ ದುಡ್ಡಾಂತ್ ಕುಡಾಚೆಂ ಬಾಡೆಂ ಆನಿ ಚೆವ್ಣಾಚೊ ಖರ್ಚ್ ಸೊಡ್ಲ್ಯಾರ್ ವಿಶೇಸ್ ದುಡು ಉರ್ಲ್ಯಾತ್ಲೊ. ಆತಾಂ ವೀಸ್ ವರ್ಸಾಂ ಉಪ್ರಾಂತ್ ಪಾಂಚ್ ಕಾಮಾಂ ಬದ್ಲುನ್ ಘರ್ಯೊ ಖರ್ಚ್ ಕಾಡ್ತಾನಾ ಮಯ್ಚ್ಯಾಕ್ ದೆಡ್ಡೆಂ ಉರ್ಲ್ಯಾತ್.

ಭಾಶೆನ್ "ಗುತ್ತುದ ಜಾಗೆ" ಮ್ಹಣುನ್ ಆಪಯ್ತಾಲೆ. ತುಮ್ಚ್ಯಾ ಮತಿಂತ್ ಏಕ್ ಸವಾಲ್ ಉದೆತ್. ಹ್ಯಾ ಕಾಣಿಯೆಕ್ ಆನಿ ವಯ್ ದಿಲ್ಲೆಲ್ಯಾ ಘಡಿತ್ ಕಿತೆಂ ಸಂಭಂಧ್?

ಥೊಡ್ಯಾ ತೇಂಪಾ ಆದಿಂ ಇಂಗೆಂಡಾಚ್ಯಾ ಎಕಾ ಸಂಸ್ಕಾಂತ್ ಗಲ್ಪಾಂತ್ ತಶೆಂಚ್ ಕೊಡ್ಯಾಂತ್ ವಾದಾಳ್ ಉಟಯ್ಲೆ. 40 ವರ್ಸಾಂ ಆದಿಂ ಏಕ್ ಜೊಡಿ ಶರ್ತ್ ಆನಿ ಇಜಾರ್ ಘೆವ್ನ್ ಗಲ್ಪಾಕ್ ಗೆಲ್ಲೊ ಆಜ್ ತಾಕಾ ಸ್ಪೊನ್ಸರ್ ಕೆಲ್ಲ್ಯಾ ಅರ್ಪಾಚೆಂ ಇಜಾರ್ ಬೆಂಕಾಂತ್ ರಿಣಾಕ್ ದವುನ್ ಕೊಡ್ಯಾಳಾಕ್ ಧಾವುನ್ ಆಯ್ಲಾ. ತರ್ ಏಕ್ ಜೊಡಿ ಮುಸ್ತಾಯ್ತಿ ಘೆವ್ನ್ ಗಲ್ಪಾಕ್ ಗೆಲ್ಲೊ ಇತ್ಲೆಂ ಸರ್ವ್ ಕಾರ್ಬಾರ್ ಕರುಂಕ್ ಸಕ್ತಾವೇ!?

ಗಲ್ಪಾಕ್ ಗೆಲ್ಲೊ ದೋನ್ ವರ್ಸಾಂನಿ 5000 sq. ft. ಚಿಂ ಆಂಗಡ್ ಫಾಲುಂಕ್ ಸಕ್ತಾವೇ!?

ಆಜ್ ಮಂಗುರ್ ಥಾವ್ನ್ ಉಡುಪಿ ಮ್ಹಣಾಸರ್ ಸಭಾರ್ ಖಾಲಿ ಜಾಗೆ ತಾಣೆಂ ಮೊಲಾಕ್ ಘೆತ್ಲಾತ್. ನೀಜ್ ಖಬಾರ್ ಸರ್ವಾಂಕ್ ಕಳಿತ್ ಆಸಾ. ಏಕ್ ಜೊಡಿ ಮುಸ್ತಾಯ್ತಿ ಘೆವ್ನ್ ಗಲ್ಪಾಕ್ ಗೆಲ್ಯಾರ್ ಚಾರ್ ಜೊಡಿ ಮುಸ್ತಾಯ್ತಿ ಥೊಡಿಂ ಕಾಪ್ಲಾಂ, ಪಿಸ್ತಾ, ಬಾದಾಮ್ ಘೆವ್ನ್ ಗಾಂವಾಕ್ ಯೆವ್ಪೆತ್. ಥಂಯ್ಸರ್ ಕೊರೊಡ್, ಕೊರೊಡಾಂನಿ ಜೊಡಿಚಿ ಜಾಲ್ಯಾರ್ ಗಾಂವಾ ಥಾವ್ನ್ ಕೊರೊಡ್ ಘೆವ್ನ್ ವಚಾಜಾಯ್.



ಪ್ರೇಮ್ ಮೊರಾಸ್

ಜಳಾರಿಂ ಥಾವ್ನ್ ಸುಟ್ಕಾ ಆನಿ ಸುಖಾಳ್ ನಿದೆಚೊ ಆನಂದ್ ಆಶೆತಾಯ್? ಮೆಡಿಕೆಟೆಡ್ ಮೊಸ್ಕಿಟೊ ನೆಟ್ ಫಾಲ್ಸ್ ಸ್ಟ್ರಾಸ್ ನಿದೆ



ಆಜ್‌ಚ್ ಆರ್ಡರ್ ಕರ್

ಜಳಾರಿಂ ಧರ್ಮಾನ್ ನೀದ್ ನಾ? - ಆತಾಂ ಆಮಿ ಹಾಡ್ಲಾಂ ಜಳಾರಿಂಕ್ ಪಯ್ಸ್ ದವರ್ಚಿಂ ಜಾಳ್ (ನೆಟ್)

- ಮೆಡಿಕೆಟೆಡ್ ಜಳಾರಿಂಚಿಂ ನೆಟ್
- ಖಾಟ್ಕೆಕ್, ಬೆಡ್ಡಾಂಕ್ ವ ನಿಡ್ಲ್ಯಾ ಜಾಗ್ಯಾಂಕ್ ಯೋಗ್ಯ್
- ಜಳಾರಿಂಕ್, ಮುಸಾಂಕ್, ಕಿಡಿಂಕ್ ಇತ್ಯಾದಿಂಕ್ ಪಯ್ಸ್ ದವರ್ತಾ
- ಕೋಯ್ಲ್, ಲಿಕ್ವಿಡ್, ಕಿಮಿಕಲ್ ಸ್ಟ್ರೀ, ಇತ್ಯಾದಿಚಿಂ ಬಾದಕ್ ಹಾಂತು ನಾ
- ಹೆಂ ನೆಟ್ ಸರ್ವಾಂಕಿ ಸುರಕ್ಷಿತ್ ಜಾವ್ನಾಸಾ

ಮುಂಬಯ್, ಮಂಗುರ್ ವ ಖಿಯರ್ಯ್ ಥಾಡುಂಕ್ ಚಾತಾ ಕೊರಿಯಾರಾಚೆರ್ ಥಾಡ್ನ್ ದಿತಾಂವ್

Delivery through Courier Service

For Orders: ಆರ್ಡರ್ ಕರುಂಕ್ ಸಂಪರ್ಕ್
Call: 091 - 9820485389
WhatsApp: 091 - 9820485389
Email : secular@sezariworld.com

ಬಲಿ ಸೈರಿಕ್ ಸೊದುನ್ ಆನಾಯ್?

ಗೆಲೆತ್ಯಾ 41 ವರ್ಸಾಂ ಥಾವ್ನ್ ಹಜಾರಾಂನಿ ಚಲೆ-ಚಲಿಯಾಂನಿ ಆಪ್ಲ್ಯಾ ಜೀವನ್ ಸಾಂಗಾತಿಚ್ಯಾ ವಿಂಚ್ವೆಂತ್

ರೋಯಲ್ ಕ್ರಿಶ್ಚನ್ ಫೆಮಿಲಿಚೊ ಆಧಾರ್ ಘೆತ್ಲಾ.

ತಶೆಂಚ್ ತುವೆಂಯ್ ಹ್ಯಾ ಸೆವೆಚೊ ಫಾಯ್ಲೊ ಜೊಡ್ತೆತ್.

ಸಂಪರ್ಕ್ ಕರ್:

For registration log on to:
<https://www.royalchristianfamily.com>

ROYAL CHRISTIAN FAMILY

99, Perin Nariman (Bazargate) Street, 1st Floor,
 Nr. CST & GPO, Opp. Monginis Cake shop,
 Above Dr. Kothari Clinic, Fort, Mumbai 400001.
 Tel.: +91 - 9820485389 / 9820473103
 Email: royalchristianfamily@gmail.com
 Website: <https://www.royalchristianfamily.com>

ಗೆಲೆತ್ಯಾ 41 ವರ್ಸಾಂ ಥಾವ್ನ್ ಸೆವಾ ದೀವ್ನ್ ಆಸಾಂವ್